
।॥ ओशम्‌ || 
भूमिका 


उपनिषद्‌-रहस्य की तीसरी पुस्तक कडठोपनिषद्‌-टीका है। 
यह उपनिषद्‌ यजुर्वेदीय कठ शाखान्तर्गत कठ ऋषि प्रणीत है। 
शाखा इस समय अप्राप्य है। केवल उस का य॒ह अंश, जिसका 
नाम कठोपनिषद्‌ है, पृथक्‌ हो जाने के कारण प्राप्य है। यह 
उपनिषद्‌ भाषा, भाव और शिक्षा सभी दृष्टियों से अत्यन्त श्रेष्ठ 
और मनोरंजक है। टीका को भी अच्छा बनाने का पूरा पूरा 
यत्न किया गया है। जिन स्थलों को स्पष्ट करने की जरूरत 
थी, ऐसे सभी स्थल टीका में भली भांति खोले गए हैं। और 
भी अनेक उपयोगी बातों का टीका में समावेश किया गया है 
जिनसे उपनिषद्‌ का आशय अच्छी तरह समझा जा सके। 
अनेक सज्जनों और ब्रह्मविद्या के प्रेमियों ने पत्रों द्वारा तथा 
मौखिक भी आग्रह किया कि ईश और केन के बाद के 
उपनिषद्‌ भी शीघ्र प्रकाशित किए जावें, परन्तु दुर्भाग्य से 
अनेक कार्य, जो पहले ही से मुझसे समय रूप कर लिया करते 
हैं, उनमें अस्वस्थता की एक संख्या और बढ़ गई और वह 
थोड़े टैक्स से सन्तुष्ट भी नहीं हुई। इन टैक्सों को चुकाने के 
बाद जो थोड़ा सा समय बचा, उसी में इस टीका को पूरा 
किया गया है। इसीलिए शीघ्रता न कर सकने के लिए में प्राय: 
विवश ही था। इस बात को दृष्टि में रखकर ऐसे सभी सज्जन, 
विश्वास है कि मुझे क्षमा करेंगे। इन्हीं थोडे से शब्दों के साथ 
हदस्य का यह तीसरा अंक पाठकों को भेंट किया जाता है। 


“नारायण स्वामी 
बलिदान भवन, देहली 


पोष बदि तृतीया 
सं० १९९१ 


कठोपनिषद्‌ ; |] 


॥ ओम ॥ 


कठोपनिषद्‌ 


प्रथमा वलल्‍ली 





उशन्‌ ह वे वाजश्रवसः सर्ववेदसं ददौ। 

तस्य हु नचिकेता नाम पुत्र आस ॥ १॥ 

अर्थ-(ह, वै) कहते हैं (वाजश्रवस:) वाजश्रवा के पुत्र 
(उशन) ने फल की कामना से (सर्ववेदसम्‌) सब कुछ 
(ददौ) दान किया (तस्य) उस का (ह) प्रसिद्ध (नचिकेता, 
नाम पुत्र:, आस) नचिकेता नाम वाला पुत्र था।।१॥। 

त<* ह कुमार < सन्‍्तं दक्षिणासु। 

नीयमानासु श्रद्धाउडविवेश सोडमन्यत ॥ २ ॥ 

अर्थ-(कुमारम्‌, सन्‍्तम्‌ ह) कुमार होने पर भी (त» 
उसको (दक्षिणासु) दान किए हुए पदार्थों के (नीयमानासु) 
विभाग करते. समय (श्रद्धा) आस्तिक बुद्धि (हाविवेश) 
उत्पन्न हुई, (सः, अमन्यत) वह सोचने लगा ॥ २ |। 

पीतोदका जग्धत॒णा दुग्धदोहा निरिन्द्रिया:। 

अनन्दा नाम ते लोकास्तान्‌ स गच्छति ता ददत्‌ ॥ ३ 

अर्थ- (पीतोदका:) जो (गौएं) जल पी चुकी हैं, (जग्ध 
तृणा:) तृण भक्षण कर चुकी हैं, (दुग्धदोहा:) जिनका दूध 
दुहा जा-चुका है, (निरिन्द्रया:) बच्चा पैदा करने में असमर्थ 
हों चुकी हैं (ता:) उन्हें (ददंत) जो दान करता है (सः) वह 
(अनन्दा; नाम ते लोका:) आनन्द रहित जो लोक हैँ. (तानू) 
उनको (गच्छति) जाता है ॥। ३.।। 

व्याख्या-यह उपनिषद्‌ एक आख्यायिका के रूप मे है... 
वाजश्रवा का पुत्र नचिकेता था। उसने यम नामक एक विद्वान्‌ 
व्यक्ति से शिक्षा प्राप्त की, जिस (शिक्षा) का नाम कठोपनिषद्‌ 
है। कोई-कोई व्यक्ति वाजश्रवा का अर्थ प्राण* करके 
नचिकेता जीवात्मा” को ठहराते हैं और इस प्रकार जीवात्मा 
को प्राण का पुत्र बतलाकर कहते हैं कि उसने यम* (मृत्यु) 
से शिक्षा उपलब्ध की थी परन्तु यह अलंकार बहुत उपयुक्त 
नहीं है। इसलिए हमने उपनिषद्‌ को एक सरल आख्यायिका 
समझते हुए ही उसकी टीका की है। जब वाजश्रवा ने सर्वमेध 
यज्ञ किया अर्थात्‌ जो कुछ उसके पास था सब दान करने 
लगा, तब स्पष्ट है कि सब चीजें अच्छी नहीं हो सकती थीं। 
इसलिए उनमें कुछ चीजें निकम्मी भी थीं, जैसे बिना दूथ देने 
या ना दे सकने वाली गाएं। जब वाजश्रवा ने इन (निकम्मी 
गायों) का भी दान किया तब उसका पुत्र नचिकेता आस्तिक 
बुद्धि से प्रेरित होकर सोचने लगा कि जो दानी ऐसी 
(निकम्मी ) वस्तुओं का दान करते हैं वे आनन्द रहिंत लोकों 
को प्राप्त होते हैं। भाव इसका यह है कि ऐसा दान, दान नहीं 
किन्तु कुदान है, जिससे उसका कुछ उपकार नहीं हो सकता 
अपितु उस पर यह भार रूप होता है ॥१,२, ३ ।। 


निघण्टु अ० २ ख० ७, १० में वाज अन्न और श्रव: धन का नाम बतलाया गया 
है। स्पष्ट है कि अन्नवान्‌ और धनवान्‌ जो गृहस्थ हों उनका नाम वाजश्रवा 
उचित रीति से हो सकता है। जो लोग, इसका अर्थ प्राण करते हैं वे कहते हैं 
कि अन्न (अन्नमयकोष) ही जिसका धन है वह प्राण है इसलिए वाजश्रवा 
प्राणवाचक हुआ। द 

8 “न चिकेतते विचेष्टत इति नचिकेता:।” अर्थात्‌ जो स्वभाव ही से पुण्य पाप 
(सुख-दुःख ) के प्रपञ्च से पृथक्‌ हो वह नचिकेता है। नचिकेता जीव होने 
से प्राण का पुत्र है, यह कल्पना असंगत है। जीव-नित्य और प्राण अनित्य होने 
से पुत्र पिता से पहले हो जाता है। द 

# यम के कई नाम उपनिषद्‌ में लिये गए हैं। उसे मृत्यु, अन्तक, वैवस्त आदि 
कहा गया है। 

स॒ होवाच्ा पितरं तत्‌ कस्मे मां दास्यसीतति। 
द्वितीयं तृतीय त< होवाच् मृत्यवे त्वा ददामीति ॥ ४ ॥ 
अर्थ-(सः, ह) वह नचिकेता (पितरम्‌) पिता से (उबाच ) 
बोला-(तत्‌) हे तात्‌ ! (माम्‌) मुझको (कस्मै) किसे (दास्यसि) 
देंगे ? (द्वितीयम्‌) दुबारा (तृतीयम्‌) तिबारा कहने पर पिता ने 
क्रुद्ध होकर (तम्‌) उससे (उवाच) कहा कि (मृत्यवे) मृत्यु 
के लिए (त्वा) तुझे (ददामि इति) देता हूँ ७४ ॥।। 

व्याख्या-नचिकेता ने सब कुछ देते हुए देखकर अपने 
सम्बन्ध में पूछा कि मैं किसे दिया जाऊँगा ? पिता के उत्तर न 
देने पर जब उसने दुबारा, तिबारा अपना प्रश्न दुहराया तो 
वाजश्रवा ने अप्रसन्‍न होकर कहा कि तुझे मौत के हवाले 
करता हूँ। उत्तर के दो अर्थ हो सकते थे। एक तो केवल 
अप्रसन्‍नता, मौत के हवाले करना, इन शब्दों का अनिष्ट और 
अप्रसन्‍नता सूचक होना तो स्पष्ट ही है। उत्तर का दूसरा भाव 
यह था कि मृत्यु नाम के किसी गृहस्थ विद्वान्‌ के लिए 
नचिकेता को देना। नचिकेता पिता की अप्रसनन्‍नता समझते हुए 
भी दूसरे अर्थ का लेना ही अपने लिए श्रेयस्कर समझकर घर 
से चल दिया || ४ ।। 

बहनासेमि प्रथमो लबहनामसेमि सध्यम:। 

कि स्विद्यमस्य कर्त्तव्यं यन्मयाद्य करिष्यति ॥ ५ ॥। 

अर्थ-(बहूनाम्‌) बहुतों में तो (प्रथम:, एमि) मैं श्रेष्ठ हूँ 
और (बहूनाम्‌, मध्यम: एमि) और बहुतों में मध्यम हूँ 
(यमस्य) मृत्यु का (किं स्वित्‌) क्‍या (कर्त्तव्यम्‌) करने योग्य 
काम है, (यत्‌) जो वह (मया) मुझसे (अद्य)/ आज 
( करिष्यति) करावेगा ।। ५ ।। ह 

अनुपश्य यथा पूर्व प्रतिपश्य तथाऊपरे। 

सस्यमिव्र मर्त्य: पच्यते सस्यमिवाजायते पुनः ॥६॥ 

अर्थ-(यथा) जैसे (पूर्वे) पहले “हुआ उसे ” (अनुपश्य ) 
देख (तथा) वैसा ही (परे) आगे हुआ (प्रतिपश्य) देखें कि 

(मर्त्य:) प्राणी (सस्यम्‌ एव) न ही के सदृश (पच्यते) 
मरता है ओर (सस्यम्‌ इव) ४ धान ही के सदृश (पुनः) 
फिर ( आजायते ) उत्पन्न होता है ६ || ह 

व्याख्या-मृत्यु के घर जाते हुए वह ( नचिकेता ) सोचने 
लगा कि मैं बहुतों (विद्यार्थियों) में तो श्रेष्ठ हूँ और बहुतों में 
मध्यम, नहीं मालूम यम (आचार्य) का कौन सा काम है जो 
चाहे मुझे करना पड़ेगा। फिर वह सोचने लगा, कि संसार में 
चाहे बीते काल पर दृष्टि डालें और चाहे आने वाले समय को 
देखें। यह बात तो साफ तौर से मालूम होने लगती है कि मनुष्य 
धान आदि औषधियों के सदृश नष्ट हो जाता है और उसी की 
तरह फिर पैदा हो जाता है ॥[५, ६ || 

नोट-मनुष्य की इस मरने-जीने की अवस्था का वास्तविक 
ज्ञान प्राप्त करने के लिए ही उसने यम से तीसरा वर मांगा था। 


वैश्वानर: प्रविशत्यतिथित्राहाणो गृहान्‌। 

तस्यैता< शान्ति कुर्वन्ति हर वैवस्व॒तोदकम्‌॥ ७ ॥ 

अर्थ-(वैवस्वत) हे विवस्वान्‌ के पुत्र यम (गृहान्‌) 
आपके घरों में (वैश्वानर:) एक तेजस्वी (ब्राह्मण) विद्वान्‌ 
( अतिथि:) अतिथि (प्रविशति) प्रविष्ट हुआ है (तस्य) ऐसे 
अतिथि की (सदगृहस्थ) (एताम्‌) इस (शान्तिम्‌) प्रसन्नता 
को (कुर्वन्ति) करते हैं इसलिए (उदकम्‌, हर) जल को 
(आतिथ्य के लिए) लीजिए ॥।| ७ ।। 

आशाप्रतीक्षे सज्ञत* सूनृता- 

ज्चेष्टापूर्ते पुत्रपशू०शच सर्वान्‌। 

एतद्‌ वृडःक्ते पुरुषस्याल्पमेधसो , 

यस्यानश्नन्‌ वसति ब्राह्मणों गुहे ॥ ८ ॥ 

अर्थ-(यस्य पुरुषस्य) जिस पुरुष के (गृहे) घर में 
( ब्राह्मण:) ब्रह्मवित्‌ अतिथि (अनश्नन्‌) भूखा (वसति) रहता 
है (तस्य) उस (अल्पमेधस:) अल्पबुद्धि की (आशा:) ज्ञात 
वस्तु की कामना, (प्रतीक्षे) अज्ञात वस्तु की चाहना, ( सड्जतम्‌ ) 
सत्सग के फल, (९(सूनृताम्‌) मधुरभाषिता, (इष्ट) यज्ञादि 

के फल (आपूर्ते) तालाब आदि बनाने रूप स्मार्त 
कर्म के फल (पुत्रपशून) पुत्र और पशु (एतत्‌ सर्वान्‌) ये सब 
(बृडक्ते) जाते रहते हैं ।। ८ ॥। क्‍ 

व्याख्या-नचिकेता वैवस्वत (यम) के घर पहुँचा, परन्त 
किसी कारणवश वह उस (नचिकेता) का आतिथ्य न कर 
सका। जब नचिकेता तीन दिन उसके घर बिना किसी पूछताछ 
के पड़ा रहा तो किसी थधर्मज्ञ ने यम को चेतावनी दी कि 
नचिकेता का आतिकथ्य” करे क्‍योंकि जिस गृहस्थ के घर में 
विद्वान अतिथि बिना आतिथ्य के रहता है उसके पुत्रादि सभी 
नष्ट हो जाते हैं। उस धर्मज्ञ ने यह बात केवल डराने के लिए 
अत्युक्ति से नहीं कही थी किन्तु इसमें कुछ तथ्य है। जब कोई 
व्यक्ति किसी का आत्िथ्य नहीं करना चाहता तों उसकी इच्छा 
होती है कि उसे घर से रुखसत करे और इसके लिए उसे कुछ 
रुखाई से बात करनी पड़ती हे। रुखाई से बात करने के 
फलरूप में मधुरभाषिता जाती है। मधुरभाषिता के न रहने से 
कोई विद्वान्‌ू न उसके पास जाता है, न उसे अपने पास आने 
देता है। इससे सत्संग भी गया ओर इस सत्संग के अभाव से 
श्रेत और स्मार्त कर्म भी छूटे, क्योंकि बिना विद्वानों के सहयोग 
के ये काम अकेले करने के नहीं हें। विद्वानों के असहयोग से 
पुत्रेष्टि आदि करके पुत्र भी पैदा नहीं कर सकता और यदि 
पैदा हुआ भी तो वह मूर्ख ही रहेगा जो मरने से बदतर है, जैसा 
कि नीति में कहा गया है- 

अजातमृतमूर्खाणां वरमाद्यौ न चान्तिमः। 

सकृद्दु :खकरावाद्यावन्तिमस्तु पदे पदे ॥ _(पउ्चतन्त ) 

अर्थात्‌ पुत्र का पैदा न होना, पैदा होकर मर जाना ओर 
मूर्ख रहना-इन तीनों में से पहले दोनों श्रेष्ठ हैं। परन्तु अन्तिम 


8 नोट-प्राचीन काल में आतिथ्य के लिए तीन काम करने पड़ते थे- (१) है 5४ 
अर्थात्‌ सत्कारपूर्वक जल से पांव आदि धुलाना, (२) आसन को कुछ भोजन 
उचित वस्तु देना, (३) मधुपर्क अर्थात्‌ अल्पाहार ( नाश्ते) के हि 2" था। 
देना। इसी के लिए उस धर्मज्ञ ने जल लाने के लिए यम को पयम 

( मूर्ख रहना) श्रेष्ठ नहों ह्ै। क्योंकि पहले दो से तो मनुष्य को 
एक ही बार द:री होना पड़ता हैं परन्तु अन्त का बात मे तो 
उसे पग-पग पर दुःख भोगना पड़ता है। अस्तु, सन्‍्तान के गख॑ 
रहने से पशु आदि धन का संग्रह भी सम्भव नहीं। इस प्रकार 
उपर्युक्त बातों के अभाव से कोई गृहस्थ न किसी वस्तु की 
आशा कर सकता है और न किसी की प्रतीक्षा ॥ ७, ८ ॥ 


तिस्त्रो रात्रीर्यदवात्सीर्गृहे मे- 
अनश्नन्‌ ब्रह्मन्नतिथिर्नमस्य:। 
नमस्तेउ5स्तु ब्रह्मन्‌ स्वस्ति मे अस्तु, 
तस्मात्‌ प्रति त्रीन वरान्‌ वृष्गीष्व ॥ ९ ॥| 

अर्थ-( ब्रह्मन) हे विद्वानू (अतिथि:) अतिथि (नमस्य:) 
आप सत्कार करने योग्य हैं (ते) आपके लिए (नम:) प्रणाम 
(वस्तु) हो (मे) मेरा (स्वस्ति) कल्याण (अस्तु) हो 
(ब्रह्मनू) हे ब्रह्मवित्‌! (यत्‌) जो (मे, गृहे) मेरे घर में, 
(तिस्त्र:, रात्री:) तीन रात (अनश्नन्‌) (आप) भूखे ( अवात्सी:) 
रहे हैँ (तस्मात्‌) इसलिए (प्रति) प्रति रात्रि (एक के हिसाब 
से) (त्रीनू वरान) तीन वरों को (व॒ृणीष्व) स्वीकार करें ॥ ९ ॥। 

व्याख्या-उस धर्मज्ञ पुरुप की चेतावनी से यम सावधान 
होकर नचिकेता के पास आया और अपने कल्याणार्थ, 
आतिथ्य न कर सकने और नचिकेता के तीन रात भूखे रहने 
के प्रायश्चित्त रूप में तीन वर देने का वचन दिया ॥। ९ || 

शान्तसझ्कुल्प: सुमना यथा स्याद्वीतमन्युर्गोत्मों माभि मृत्यो 
त्वत्यसृष्टं मामपि बदेत्‌ प्रतीत एतत्‌ त्रयाणां प्रथमं बरं वुणे ॥ १० ॥ 

अर्थ-(मृत्यो ) हे मृत्यु ! (गौतम:) मेरा पिता गौतम (मा, 
अभि) मरे प्रति (शान्तसड्डूल्प:) अच्छे विचार वाला, ( सुमना:) 
प्रसन्‍तमन (जीतमन्यु:) क्रोधरहित (यथा) जैसा पहले था, 
( स्यात) हाव्र (त्वत प्रसृष्टम ) आपके भेजे गए (मा अभि) 
मुझे देखकर (प्रतीत: सन) मुझ पर विश्वास करता हुआ 

(वदेत) बातचीत करे (एतत्‌) यह (त्रयाणाम्‌) तीन में से 
(प्रथमम) पहला (वरम्‌) वर (वृणे) मांगता हूँ १० ॥। 

यथा पुरस्ताव्‌ भविता प्रतीत औद्दालकिरारुणिम्मस्प्रसुष्ट:। 
सुख < रात्री: शथिता वीतमन्युस्त्वां ददृशिवान्मृत्युमुखा- 
त्पमुक्तम्‌ ॥ ११ ॥ 

अर्थ-( ओऔद्वालकि:) उद्दालकवंशी (आरुणि:) अरुण का 
पुत्र तेरा पिता गौतम (यथा) जैसा (पुरस्तात) पहले था 

(मत्प्रसृष्ट:) मेरे भेजे हुए तुझ पर (प्रतीत:) विश्वास करने 

वाला ( भविता) होगा (वीतमन्यु:) क्रोध रहित होकर (रात्री:) 

रात्रियों में (सुखम्‌) सुख से (शयिता) सोयेगा (त्वाम्‌) तुझको 

(मृत्युमुखात्‌) मौत के मुँह से (प्रमुक्तम्‌) छूटा हुआ (ददृशिवान्‌) 

देखेगा । ११ ।। ट 
व्याख्या-नचिकेता से उसका पिता अप्रसनन्‍न हो ही चुका 

था। चाहे पिता का क्रोध अनुचित ही था, तब भी उस काल की 
पितृभक्ति प्रशंसनीय थी कि नचिकेता ने सबसे पहला वर अपने 
पिता की प्रसन्‍नता उपलब्ध करने के सम्बन्ध में ही मांगा*। 
वर्तमान उच्छृंखलता के काल में, दुःख है, पुत्र और पुत्रियों को 
इस प्रकार की मातृ और पितृभक्ति की शिक्षा नहीं दी जाती 
जिसके लिए उर्दू के कवि ने उचित ही कहा है- 

* पुत्र से इस प्रकार की भावना की आशा करके पुत्र शब्द उसके लिए बनाया 
गया था। पुत्र शब्द की व्युत्पत्ति संस्कृत में कई प्रकार से की जाती है, परन्तु 
भाव सबका एक सा है- . | 
(क) पुरु त्रायते, निपणीद्वा पुत्‌ नरक: तस्मातत्तायत इति वा। अर्थात्‌ बहुत 

बचाता है दु:खों से (जो वह पुत्र है) अथवा (निरुक्त २/११) पुत्‌ नाम 


नरक का है उससे जो बचाता है वह पुत्र हैं। 

(ख) पूनाति ऋ्रायते च स्‌ पृत्र:। अर्थात्‌ जो पवित्र करता है और रक्षा करता है 
वह पुत्र है। 

(ग) मनुस्मृति ९/१३५ में लिखा है- तर 
पुन्नाम्तों नरकाद यस्मात्‌ त्रायते पितर खुत:। 
तस्मात्‌ पृत्र इति ग्रोक्‍्त: स्वयमेव स्वयम्भुवा ॥ ु । 
अर्थात्‌ नरक से जो पिता को बचाता है इसलिए स्वयं ब्रह्मा ने उसका 


नाम पुत्र रखा है। 

हम ऐसी कुल किताबें, काबिले जब्ती समझते हैं। 
जिन्हें पह करके लड़के बाप को खब्ती समझते है।॥। 
( अकबर इलाहाबादी ) 

अस्तु यम ने यह वर कैसे दे दिया कि उस का पिता उस 
से प्रसन्‍न हो जाएगा। इसका उत्तर यह है कि यम को अपनी 
शिक्षा-पद्धति पर विश्वास था। वह जानता था कि जब वह 
नचिकेता को मातृ-पितृ-भकत और ब्रह्मज्ञानी बना देगा तब ऐसे 
पुत्र से कोई पिता कैसे अप्रसन्‍न रह सकता है। सच तो यह है 
कि जब वाजश्रवा ने सुना होगा कि उसके पुत्र ने, सबसे पहला 
यत्न उसको प्रसन्‍न करने के लिए ही किया, उसका क्रोध तो 
इतनी ही बात से पुत्र की पितृभकति देखकर शान्‍्त हो गया 
होगा ॥। १०, ११ ।। 

स्वर्गेलोके न भयं किज्चनास्ति, न तत्र त्वं न जरया बिभेति। 

उभे तीत्वाउशनायापिपासे, शोकातिगो मोदते स्वर्गलोके ॥ १२॥ 

अर्थ-(स्वर्गेलोके) स्वर्गलोक में (किज्चन) कुछ भी 
( भयम्‌) भय (न, अस्ति) नहीं है (न तत्र) न वहाँ (त्वम्‌) तू 
(मृत्यु) है और (न) कोई (जरया) बुढापे से (बिभेति) डरता 
है (अशनाया) भूख (पिपासे) और प्यास (उभे) दोनों को 
( तीर्त्वा) तैरकर (शोकातिग:) शोक से रहित मनुष्य (स्वर्गलोके) 
स्वर्गलोक में (मोदते) प्रसन्‍न रहता है || १२ ।। 

स त्वमग्निः स्वर््यमध्येषि मृत्यो, प्रब्रूहि तं भ्रद्धानाय महाम्‌। 

स्वर्गलोका अमृतत्वं भजन्त, एतव्‌ द्वितीयेन वृणे वरेण ॥ १३॥ 

अर्थ-(मृत्यो) हे मृत्यु! (स:, त्वम्‌) सो तू (स्वर्ग्यम्‌) 
स्वर्ग के साधन (अग्निमू) अग्नि को (अध्येषि) जानता है 
( तम्‌) उसे ( श्रद्द्धानाय) श्रद्धा रखने वाले ( मह्मम्‌ ) मेरे लिए 
( प्रन्नूहि ) वर्णन कर (स्वर्गलोका:) स्वर्ग प्राप्त पुरुष ( अमृतत्वम्‌ ) 
अमृतत्व को (भजन्ते) सेवा करते हैं (एतद्‌) यह (द्वितीयेन) 
दूसरे (वरेण) वर से (वृणे) मांगता हूँ ॥ १५३ ।। 

प्र ते त्रवीमि तवु मे निबोध, स्वरग्यमरग्नि नचिकेत: प्रजानन्‌। 

अनन्तलोकाप्तिमथो प्रतिष्ठां, विद्धधि त्वमेतन्निहितं गुहायाम्‌ ॥ १४ ॥ 

अर्थ-(नचिकेत:) हे नचिकेता ! (स्वर्ग्यम) स्वर्ग प्राप्ति 
के साधन (अग्निम्‌) अग्नि को (प्रजानन्‌) जानता हुआ (ते) 
तेरे लिए (तत्‌) उस को (प्रत्रवीमि) कहता हूँ (मे, निबोध) 'मेरे 
वचन को सुन और जान (अथ) और (त्वम्‌) तू (एनम्‌) इस 
(अग्नि) को (अनन्त) विविथ (लोकाप्तिम्‌) लोकों (योनियों) 
को प्राप्त कराने वाला (प्रतिष्ठाम्‌) (जगत्‌) की स्थिति का हेतु 
(गुहायाम्‌) हृदयाकाश में (निहितम्‌) स्थित (विद्धि) जान ॥ १४ || 

लोकादिमरगिन तमुवाच्र तस्मै, या इष्टका यावतीर्वा यथा वा। 

स चापि तत्प्रत्यवदद्यथोक्तमथास्य मृत्यु: पुनरेवाह तुष्ट: ॥ १५ ॥ 

अर्थ-(तस्मै) नचिकेता के लिए (लोकादिम्‌) सृष्टि के 
भी आदि में उत्पन्न (तम्‌, अग्निम) उस अग्नि को (उवाच) 
बतलाया (या:) जो (वा) या (यावती:) जितनी (वा यथा) 
या जिस प्रकार से (इष्टका:) ईंटें चिननी चाहिए (च) और 
(स) उस नचिकेता ने (अपि) भी (यथा) जिस प्रकार मृत्यु 
ने (उक्तम्‌) बतलाया या (तत्‌) उस को (प्रति अवदत्‌) 
कहकर सुनाया (अथ) तब (अस्य) इस (नचिकेता) के 
ऊपर (तुष्ट: सन) प्रसन्‍न होता हुआ (पुन: एव) फिर भी 
मृत्यु (आह) बोला ॥। १५ || 

तमन्रचवीत्प्रीयमणणो महात्मा, बरं तवेहाद्य ददामि भूय:। 

तवेव नाम्ना भविताउयमगि्नि: सुड्ढां चेमामनेकरूपां गृहाण ॥ १६ ॥ 

अर्थ-(महात्मा) मृत्यु (प्रीयमाण:) प्रसन्‍न होकर (तम्‌) 
उस नचिकेता से (अब्रवीत्‌) बोला-( भूय:) और भी (इह) इस 
(दूसरे बर के प्रसंग) में (तव) तेरे लिए (अद्य) अब (वरम्‌) 
वर (ददामि) देता हँ (अयम्‌) यह (अग्नि) अग्नि (तव) तेरे 
(एव) ही (नाम्ना) नाम से (भविता) प्रसिद्ध होगा (च) और 
(इमाम) तू इस (अनेकरूपाम्‌) अनेक रूप वाली (सुृक्काम्‌) 
माला को (गृहाण) ग्रहण कर ॥।| १६ ।। 

त्रिणाच्िकेतस्त्रिभिरेत्य सन्धि, त्रिकर्मकृत्तरति जन्ममृत्यू। 

ब्रह्मजज्ञं देवमीड्‌यं विदित्वा, निचाय्येमार्शान्तिमत्यन्तमेति ॥ १७ ॥ 


।॥() ! तपिषद 0228, बीना ा::ाा।ंससससि--......... 
छ झा (तरिणा ( गे तः) 0। बार ( जि 7] अआग्नि का उपदेश 
गचिकेशा को किया गंथा जौर जो उम्रके हि प्‌ से प्रसिद्ध हुआ) 
उस नाचिकेत आग्नि का चयन करने बाला (त्रिण्ि:) तीन से 
(सन्धिम्‌) गेल को (एव्य) प्राप्त होकर ( श्रकर्मकृत) तीन कर्म करने 
बाला (जसन्म-पृत्यू) जन्म और मरण को (तरति) पार हो जाता 
है (ब्रह्मयज्ञम) वेद के उत्पन्न करने वाले (ईड्यम) स्तुति के 
योग्य ( देवम ) ईश्वर को (विंदित्वा) जान (निचाय्य ) और 
निश्चय करके (अत्यन्तम्‌) शान्ति को (एति) प्राप्त होता है ।। १७ || 
ब्रिणाचिकेतस्त्रयमेतद्विदित्वा, य एवं विद्वांश्चिनुते नाच्रिकेतम्‌। 
स पृत्युपाशान्‌ पुरतः प्रणोद्य, शोकातिगो मोदते स्वर्गलोके ॥ १८ ॥ 
अर्थ-(य:) जो (विद्वान) (त्रिणाचिकेत:) तीन बार अग्नि 
का चयन करने बाला (एतत्‌) इस (त्रयम्‌) त्रित्व को 
(तविदित्वा) जानकर (एवम्‌) इस प्रकार (नाचिकेतम्‌) नाचिकेत 
अग्नि को (चिनुते) चयन करता है (सः) वह (मृत्युपाशान्‌) 
मृत्यु की बेडियों को (पुरत:) आगे (प्रणोद्य) काटकर 
(शोकातिग:) शोक से रहित होकर (स्वर्गलोकं) स्वर्ग लोक में 
(मोदते) आनन्द करता है || १८ ॥। 
व्याख्या-नचिकेता ने स्वर्ग के साथन रूप अग्नि को दूसरे 
वर से जानने की इच्छा प्रकट की और यम ने उसको उस अग्नि 
का यथोचित उपदेश किया। वह स्वर्ग क्या था और उसकी प्राप्ति 
का साथन रूप वह अग्नि क्‍या थी ? सकामता के साथ यज्ञादि 
करने से जिस स्वर्ग की प्राप्ति का विधान ब्राह्मण तथा उपनिषद्‌ 
ग्रन्थों में किया गया, स्पष्ट है कि उस स्वर्ग के सम्बन्ध में न 
तो नचिकेता ने प्रश्न किया था और न यमाचार्य ने उस स्वर्ग को 
प्राप्ति के साधन ही नचिकेता को बतलाये थे। नचिकेता के प्रश्न 
में अभिलक्षित स्वर्ग के विशेषण दिए हैं वे ये हैं कि वहाँ जरा 
( बुढ़ापा आदि) और मृत्यु नहीं है और न भूख-प्यास का वहाँ 
कष्ट भोगना पड़ता है। वहाँ निर्भीकता के साथ सुखोपभोग करते 
हुए स्वर्गवासी अमरता का सेवन करते हैं। यम ने उस स्वर्ग की 
साधन भूत जिस अग्नि का विधान किया है, उसको उसने अनेक 

लोकों (योनियों) को प्राप्त कराने वाला ” अगत्‌ की स्थिति का 
कारण और हृदयाकाश में स्थित बतलाया है। ये प्रश्नोत्तर स्पष्ट 
रीति से प्रकट करते हें कि नचिकेता ने ब्रह्मलोक (मोक्ष) प्राप्ति 
का साधन पूछा था और यम ने ईश्वर-प्राप्ति का साधन उसको 
बतलाया है। वह स्वर्ग जो सकाम कर्म यज्ञादि से प्राप्त हुआ 
करता है, वह मनुष्यों में सर्वश्रेष्ठ (देवयोनि ) में पैदा होने से 
बढ़कर और कुछ नहीं , अवश्य वह देवयोनि दुःखों से रहित और 


उत्कृष्टतम सांसारिक सुखों से पूर्ण होती है। इसलिए शतपथ 
ब्राह्मण में कहा गया है कि “सकामजन्म स्वर्ग” में मनुष्य स्थूल 
शरीर के साथ उत्पन्न हुआ करता है 


& --+ 


'स ह सर्वतनूरेव यजमानो 5मुष्पिल्लोके सम्भवति।” 
( शतपथ ब्राह्मण ४/६/२१/ १) 


साफ जाहिर है कि स्थूल शरीर के साथ उत्पन्न होकर जरा [ 
मृत्यु, भूख, प्यासादि से छुटकारा पा लेना सम्भव नहीं है। जो 
स्वर्ग प्रश्नोत्तर में पूछा और बतलाया गया है उसकी प्राप्ति का 
मुख्य साधन ईश्वर-प्राप्ति ही है। हाँ, गौण साधन उसकी प्राप्ति 
का भौतिक अग्नि भी हो सकता है और इसलिए यम ने ईंटों से 
यज्ञकुण्ड बनाने की पूर्ण विधि भी बताई, जो ईश्वर-प्राप्ति के 
साधन 5 निश्चयात्मक ज्ञान-प्राप्ति का गौण साधन अवश्य हो 
सकता है और वह इस प्रकार कि उसे सकामता दूर करके पूर्ण 
निष्कामता के साथ किया जाए। निष्काम कर्म के मोक्ष के 
साधन होने में किसी को सन्देह हो ही नहीं सकता। उपनिषद्‌ के 
अन्त में कहे हुए शब्द कि “मृत्यु के -बन्धन से मुक्त हो और 
शोक रहित होकर प्राणी स्वर्गलोक में आनन्द प्राप्त करता है। ० 
स्पष्ट रीति से स्वर्गलोक का अभिप्राय ब्रह्मलोक प्रकट करते 
हैं ॥| १२-१८ ।। 
एष तेउग्निर्नचिकेत: स्वर्ग्यों यमवृणीथा द्वितीयेन वरेण । 
एतमर्ग्नि तबैव प्रवक्ष्यन्ति जनासस्तृतीयं वरं नचिकेतो वृणीष्व ॥ १९ ॥ 


अर्थ-(नचिकेत:) हे नचिकेता (एष:) यह अग्नि ( + सो 
स्वर्ग का साधन (ते) तेरे लिए कहा गया (यम्‌) जिस 

(द्वितीयेन) दूसरे (वरेण 
(एतम्‌) इस (अग्निम्‌ 

रेण) वर से अवृणी था:) तूने मांगा था 
» अग्नि को (जनास:) मनुष्य (तब, 
एव) तेरे ही नाम से (प्रवक्ष्यन्ति) कहेंगे (नचिकेतः) हे 
नचिकेता ! (तृतीयम्‌) तीसरा (वर) वर (वुणीष्व) मांग ॥। १९ ॥। 
येयं॑ प्रेते विचिकित्सा मनुष्येउस्तीत्येके नायमस्तीति चैके। 
एतद्विद्यामनुशिष्टस्त्वयाहं , वराणामेष वरस्तृतीय: ॥ २० ॥ 

अर्थ-(मनुष्ये) मनुष्य के (प्रेते) मरने पर (अयम्‌) यह 
आत्मा (अस्ति) बाकी रहता है (इति) ऐसा (एके) कुछ 
लोग (च) और (न) नहीं (अस्ति) रहता (इति) ऐसा भी 
(एके) कुछ लोग मानते हैं (या) जो (इयम्‌) यह (विचिकित्सा) 
सन्देह है (त्वया) आपसे (अनुशिष्ट:) उपदेश किया हुआ 
(अहम) मैं (एतत्‌) इसको (विद्याम्‌) जानूं (वराणाम्‌) वरों 
में (एष:) यह (तृतीयः) तीसरा (वरः) वर है ॥ २० ॥। 
देवैरत्रापि विच्विकित्सितं पुरा, न हि सुविज्ञेयमणुरेष धर्म:। 
अन्य वर नचिकेतो वृणीष्व, मा मोपरोत्सीरति मा सृजेनम्‌ ॥ २१ ॥ 

अर्थ-(पुरा) पहले (अत्र) इसमें (देव:) विद्वानों ने 
(अपि) भी (विचिकित्सिम्‌) सन्देह किया था (हि) निश्चय 
(एष:) यह (धर्म:) विषय (अणु:) सूक्ष्म होने से (सुविज्ञेयम्‌, 
न) सुगमता से जानने योग्य नहीं है (नचिकेत:) इसलिए हे 
नचिकेता ! (अन्यम्‌) कोई और (वरम्‌) वर (वृणीष्व) मांग 
(मा) मुझको (मा) मत (उपरोत्सी:) ऋणी के तुल्य दबा 
(एनम्‌) इस वर को (अतिसृज) छोड दे ॥ २१॥। 
देवैरत्रापि विचिकित्सितं किल, त्वज्च मृत्यो यन्‍्न सुविज्ञेयमात्थ। 
वक्ता चास्य त्वादृगन्यो न लभ्यो, नान्यो वरस्तुल्य एतस्य कश्चित्‌ ॥ २२ ॥ 

अर्थ-(मृत्यो) हे मृत्यु! (अन्न) इस विषय में (देवे:) 
देवों ने (अपि) भी (विचिकित्सितं) सन्देह किया था (त्वम्‌ 
च किल) और तू भी (यत्‌) जो (सुविज्ञेयं न) सुगमता से 
जानने योग्य नहीं है ऐसा (आत्थ) कहता है परन्तु (अस्य) 
इस विषय का (वक्ता) उपदेश करने वाला (त्वादुगू) तेरे 

तुल्य (अन्यः) और (न, लभ्य:) नहीं मिल सकता (च ) और 
( एतस्य ) इस बर के ( तुल्य: ) सदुश (अन्य: ) और (कश्चित) 
कोई (वरः न) वर नहीं है ॥। २२ ॥ क्‍ 
शतायुष: पुत्रपौत्रान्‌ वृणीष्व, बहून्‌ पशून्‌ हस्तिहिरण्यमश्वान। 
| वृणीष्व , स्वयं चर जीव शरदों यावदिच्छमसि ॥ २३ ॥ 

अर्थ-(शतायुष:) १०० वर्ष जीने वाले (पुत्रपौत्रात्‌) पुत्र 
और पौत्रों को (वृणीष्व) मांग (बहून्‌) बहुत (पशून) पशु, 
(अश्वान्‌) घोड़े, (हस्ति) हाथी, (हिरण्यम्‌) सुवर्ण, (भूमे:) 
पृथ्वी के (महत्‌» बड़े, (आयतनम्‌) माण्डलिक राज्य को 
(वृणीष्व) मांग (स्वयं च) और तू स्वयं (यावान्‌) जितने 
(शरद:) वर्ष (इच्छसि) इच्छा करता है (जीव) जीवित 
रह || २३ || 
एतत्तुल्यं यदि मन्यसे, वरं, वृणीष्व वित्तं चिरजीविकाज्च। 
महाभूमौ नचिकेतस्त्वमेधि, कामानां त्वा कामभाजं करोमि ॥ २४॥ 

अर्थ-(यदि) जो (एतत्‌) इस (वरम्‌) वर के (तुल्यम्‌) 
तुल्य तू (मन्यसे) मानता है तो (वित्तम) धन और 
(चिरजीविकाम्‌) सदा की आजीविका को (वृणीष्व). मांग 
(नचिकेतः) हे नचिकेता ! (त्वम्‌) तू (महाभूमो) इस महान्‌ 
पृथ्वी पर (एधि) बढ़ने वाला हो (त्वा) तुझको (कामानाम्‌) 
कामनाओं का (कामभाजम्‌) भोग करने वाला (करोमि) 
करता हूँ ॥| २४ ॥। 
ये ये कामा दुर्लभा मर्त्यलोके, सर्वाच्‌ कामारश्छन्दतः प्रार्थयस्व। 
इमा रामा: सरथा: सतूर्या, न हीदृशा लभनीया मनुष्येः। 
आभिर्मग्रत्ताभि परिचारयस्व, नचिकेतो मरणं मानुप्राक्षी: ॥ २५॥ 

अर्थ-(मर्त्यलोके) संसार में (ये, ये, कामा:) जो जो 
कामनाएँ (दुर्लभा:) दुर्लभ हैं (सर्वानु) उन सब (कामान) 
कामनाओं को (छन्‍न्दत:) यथेष्ट ( प्रार्थयस्व ) मांग (इमा:) ये 
(सरथा:) रथों, सहित ( सतूर्या:) बाजों के साथ (रामा:) 
प्मणीय स्त्रियाँ हैं (आभिः:) इन ( मत्प्रत्ताभि) मेरी दी हुई 

(स्त्रियों) से (परिचासयस्व) अपनी सेवा करा। (हि) कि 
(इंदृशा:) ऐसी युवतियाँ (मनुष्यै:) साधारण मनुष्यों से (न 
लम्भनीया:) प्राप्त होने योग्य नहीं हैं। (नचिकेत:) हे नचिकेता 
(मरणम्‌) मौत को (मा) मत (अमनुप्राक्षी:) पूछ ।। २५ || 
व्याख्या-नचिकेता का तीसरा प्रश्न आत्मा की अमरता से 
सम्बन्धित था। आस्तिक और नास्तिक संसार में सदा से रहते 
चले आये हैं। आस्तिक का सिद्धान्त है कि जीवात्मा अमर है 
ओर शरीर नष्ट होने के साथ वह नष्ट नहीं होता किन्तु 
जआावागमन के द्वारा एक को छोडकर दूसरी योनियों में 
आया-जाया करता है। परन्तु नास्तिकवाद यह है कि शरीर के 
मेल का परिणाम आत्मोत्पत्ति है और इसीलिए शरीर के नष्ट 
होने के साथ वह भी नष्ट हो जाता है। नचिकेता एक नवयुवक 
ब्रह्मचारी था। इस प्रकार का सन्देह उसे हो जाना सवा भाविक 
था और उसी सनन्‍्देह की निवृत्ति के लिए उसने यम से यह 
तीसरा प्रश्न किया था। यम ने पहले वरों की तरह इसका उत्तर 
न देकर क्‍यों नचिकेता को अनेक प्रकार के प्रलोभन देकर इस 
श्रश्न का उत्तर देने से अपने को बचाना चाहा ? इसका कारण 
यह है कि प्राचीन पद्धति यह थी कि आत्मविद्या सम्बन्धी प्रश्नों 
के उत्तर केवल उन्हीं व्यक्तियों को दिये जाते थे जिनको 
आचार्य इस विद्या के जानने का पात्र समझा करते थे। नचिकेता 
इस विद्या के प्राप्त करने का अधिकारी है या नहीं, इसी को 
जानने के लिए, उसकी परीक्षा लेने के उद्देश्य ही से , इसी 
प्रकार के प्रलोभन उसे दिए गए थे और जब बह प्रलोभनों में 
न आकर परीक्षोत्तीर्ण हुआ तो यम ने उसे अपेक्षित शिक्षा दी। 
यम ने जो प्रलोभन नचिकेता को दिये थे। उनमें उसने सौ वर्ष 
. जीने वाले पुत्र पौत्रों को देने की बात कही तथा माण्डलिक 
राज्य देने का प्रलोभन भी उसे दिया था। यम के लिए किस 
अकार यह सम्भव था कि वह इन दिये गये प्रलोभनों की पूर्ति 
करता, यह 'सन्देह है जो उपनिषद्‌ के पढ़ने वालों के हृदयों में 


प्राय: उठा करता है। इसका समाधान यह है-(१) योगदर्शन 

में कहा गया है कि जो मनुष्य सत्य की सिद्धि कर लेता है 
उसकी वाणी में अमोघता आ जाती है अर्थात्‌ ऐसी सिद्धि प्राप्त 
होती है वह जो कुछ भी कह देता है वह सत्य हो जाता है।” 
सम्भव है कि यम ऐसी ही सिद्धि प्राप्त योगी हो। दूसरी बात 
माण्डलिक राज्य देने के सम्बन्ध में यह कहा जा सकता है कि 
सम्भव है कि जनक और अजातशनत्रु आदि की तरह आत्मज्ञानी 
होने के सिवाय यम समृद्धिशाली भी हो ओर ऐसी हालत में 
उसके लिए यह सर्वथा सम्भव था कि वह नचिकेता को अपने 
राज्य का कोई भाग दे डालता यदि नचिकेता प्रलोभन में आ 
जाता। एक बात और भी इस सम्बन्ध में कही जाती है और वह 
यह है कि यम ने दूसरे वर “ईश्वर प्राप्ति” के सम्बन्ध में, जो 
ब्रह्मविद्या का गहनतम प्रश्न है, नचिकेता को ननु-नच किये 
बिना ही उसका उत्तर दे दिया परन्तु जीवात्मा का वर्णन करने 
में इस प्रकार की परीक्षा लेना क्‍यों आवश्यक समझा ? इसका 
उत्तर यह है कि यम को दूसरे वर के सम्बन्ध में नचिकेता को 
स्थूल विवरण दे देने के सिवाय कुछ सूक्ष्म रहस्य उद्घाटित 
नहीं करने थे। इसलिए कि वह उपनिषद्‌ का मुख्य प्रश्न नहीं 
परन्तु तीसरा प्रश्न उपनिषद्‌ का मुख्य प्रश्न है ओर इसमें यम 
को ब्रह्मविद्या का हृदय खोलकर नचिकेता के सम्मुख रखना 
था। इसलिए ऐसा करने से पूर्व उसने नचिकेता की परीक्षा ले 
लेनी आवश्यक समझी और इसीलिए उसने उसे तरह-तरह के 
प्रलोभन दिये ।| १९-२५ ।। 


श्वोभावा मर्त्यस्य यदन्तकैतत्‌ सर्वेन्द्रियाणां जरयन्ति तेज: । 

अपि सर्व जीवितमल्पमेव तवैव वाहास्तव नुृत्यगीते ॥ २६ ॥ 
अर्थ-( अन्तक) हे मृत्यु! (यद्‌) यह (श्वोभावा:) कल 

ही कल, (मर्त्यस्य) मनुष्य की (सर्वेन्द्रयणाम्‌) समस्त 

इन्द्रियों के (एतत्‌) इस (तेज) का (जरयन्ति) नाश कर देती 

5 (सर्वम्‌) सब (अपि) भी (जीवितम्‌) जीवन (अल्प एव) 


. 

थोड़ा ही है। (इसलिए मनुष्य) (तव, एव) तेरे ही (मृत्यु ७ 
ही) (वाहा:) वाहन रहें और (नृत्यगीते) नाचना गाना भी 
(तव) तेरा ही रहा ॥ २६ ।। 
न वित्तेन तर्पणीयो मनुष्यो लप्स्यामहे वित्तमद्राक्ष्म चेत्त्वा। 
जीविष्यामो यावदीशिष्यसि त्वं वरस्तु में वरणीय: स॒ एव ॥ २७ ॥ 

अर्थ-(मनुष्य:) मनुष्य ( वित्तेन) धन से (न) नहीं 
(तर्पणीय:) तृप्त होता (चेत्‌) जो (त्वा) तुझ को (अद्राक्षम ) 
हमने देखा तो (वित्तम) धन को (लप्स्यामहे) प्राप्त होंगे। 
(यावत्‌) जब तक (त्वम्‌) तू (ईशिष्यसि) चाहेगा (जीविष्याम:) 
जीवेंगे। इसलिए (मे) मुझको (वर:) वर (तु) तो (सः, एव) 
वह ही (वरणीय:) मांगना है || २७ ।। 

व्याख्या-नचिकेता यम के दिए हुए प्रलोभनों में नहीं 
आया, उसने साफ यम से कह दिया कि जिस वस्तु धनादि से 
मनुष्य की कभी तृप्ति ही नहीं होती उसे तुझसे मांगकर में क्‍या 
करूंगा। इसके सिवाय मनुष्य यदि पूर्ण आयु को भी प्राप्त कर 
लेवे तब भी तो वह केवल १०० वर्ष का समय, आत्मज्ञान 
प्राप्ति के फल की अपेक्षा बहुत थोडा है और फिर उस आयु 
के समाप्त होने पर मनुष्य को मौत के फन्दे में फंसना पड़ता 
है। इसलिए क्‍यों न वह ज्ञान प्राप्त किया जाबे जिससे अमरता 
का जीवन प्राप्त हो सके और वह (नचिकेता) मौत के फन्दे 
से भी छूट सके। मनुस्मृति २/६४ में लिखा है-- 


न जातु काम: कामानांमुपभोगेन शाम्यति। :. 
हविषा कृष्णवर्त्मेब भूय एवाऊंमभिवर्धते ॥ 


महाभारत में भी (देखो अ० ७५/१५९) यह श्लोक आया 
है। राजा ययाति, शुक्राचार्य के झाष- से सट्मओ जाता है कि बूढ़ी 
हो गया परन्तु फिर शुक्र की-कृपा से उसका बुढ्ापा जवानी 
बदल गया और उस (ययाति) ने प्रसिद्ध कथानुसार- बहुत 
तक इस नई जवानी का उपयोग किया। अन्त में उसने उपर्युक्त 
वाक्य कहकर प्रकट कर दिया कि “मनुष्य की कामनाएं भी 

करने से तृप्त नहीं होतीं किन्तु जेसे अग्नि की ज्वाला श्रृत 


डालने से बढ़ती हैं इसी प्रकार कामनाएँ भोग करने से और 'भी 
अधिक बढ जाती हैं। इसलिए नन्रिकेता ने यम के प्रस्तावित 
भोगमय जीवन को पसन्द नहीं क्रिया | २६, २७ || 
अजीर्यताममृतानामुपेत्य जीर्यन्मर्त्य: क्वध:स्थः प्रजानन। 
अभिध्यायन्‌ वर्णरतिप्रमोदानतिदीर्घे जीविते को रमेत ॥ २८ ॥ 

अर्थ-(अजीर्यताम्‌) बुढापे से जीर्ण न होने वाले 
(अमृतानाम्‌ ) मुक्त पुरुषों को (उपेत्य) प्राप्त होकर (क्वधःस्थ:ः) 
पृथ्वी के अधोभाग में स्थित (मर्त्य:) मनुष्य (जीर्यन) शरीर 
के नाश का अनुभव करता हुआ (वर्ण) सुन्दरवर्ण (रति) और 
स्त्री प्रसंग से हुए (प्रमोदान) सुखों का (अभिध्यायन्‌) विचार 
करता हुआ (क:) कौन (प्रजानन्‌) जानता हुआ। (अति) बडे 
(दीर्घे) लम्बे (जीविते) जीवन में (रमेत) रमण करे || २८ ॥। 
यस्मिन्निदं विचिकित्सन्ति मृत्यो, यत्साम्पराये महति ब्रूहि नस्तत। 
यो5यं वरो गूढमनुप्रविष्टो नान्‍्यं तस्मान्नचिकेता वृणीते ॥ २९ ॥ 

अर्थ-(मृत्यो) हे मृत्यु! (यस्मिन) जिस (विषय) में 
(इदम्‌) यह (कि मरने के बाद आत्मा रहता है या नहीं) 
(विचिकित्सन्ति) सन्देह करते हैं (यत्‌) जो (महति) महान्‌ 
(साम्पराये) परमार्थ दशा में (प्राप्त होता है) (तत्‌) उसको 
(न: ब्रूहि) हमारे लिए कह (य:) जो (अयम्‌) यह (गृढम ) 
सूक्ष्म (वर:) वर (अनुप्रविष्ट:) मेरे मन में समाया हुआ है 
(तस्मात्‌) उसे (अन्यम्‌) भिन्‍न वर (नचिकेता न व॒णीते ) 
नचिकेता नहीं चाहता ॥| २९ ।। 

व्याख्या-ऐसे सूक्ष्म विषयों के जानने वाले, दुष्प्राप्य हुआ 
करते हैं। इसलिए यम से नचिकेता ने कहा कि तेरे जैसे 
आत्मज्ञानी को प्राप्त होकर मैं किसलिए क्षणिक सांसारिक 
विषय भोग के सुख की इच्छा करूँ। विषय सुख की निःसारता 
का प्रत्यक्ष प्रमाण यह है कि कोई भी वस्तु उदाहरण के लिए 
थोड़ी सी शक्कर, स्वाद लेने के अभिप्राय से, जुबान पर रखो, 

जुबान पर रखते ही उसका स्वाद आ जायेगा। अब कोई यदि 
इस उद्देश्य से कि वह स्वाद बराबर आता रहे, शक्कर को न 
खाकर जुबान ही पर रखा रहने दे तो अब उसको स्वाद नहीं 
आता। हाँ, शक्कर की दूसरी मात्रा को जुबान पर फिर रखने 
से अवश्य स्वाद आ जायेगा। परन्तु स्वाद आने के बाद उसी 
शक्कर ही को कितनी ही देर जुबान पर रखने से फिर स्वाद 
नहीं आता। इसीलिए आतत्मज्ञानी स्त्री-पुरुष सांसारिक विषय 
सुख को निस्सार कहते और मानते हैं ॥२८, २९॥॥ 


॥ प्रथमा वलल्‍ली समाप्त ॥ 


््छ 


रा 


पत्ती 


नी 


५ 

द्वितीया वल्‍ली 
अन्यच्छेयो उन्‍्यदुतैव प्रेयस्ते उभे नानार्थे पुरुष < सिनीतः। 
तयो: श्रेय आददानस्य साधु भवति हीयतेऊर्थाद्य उ प्रेयो वणीते ॥ १ ॥ 


अर्थ-(श्रेय:) मोक्ष मार्ग (अन्यत्‌) और है (उत्‌) और 
(प्रेय:ः) लोकोननति का मार्ग (अन्यत्‌, एव) और ही है (ते) 
वे (उभे) दोनों (नानार्थ) भिन्न-भिन्न अर्थ में (पुरुषम्‌) 
मनुष्य को (सिनीत:) बांधते हैं (तयो:) उन दोनों में से 
(श्रेय:2 श्रेय (आददानस्य) ग्रहण करने वाले का (साथु) 
कल्याण (भवत्ति) होता है। (य: उ) और जो (प्रेय: वृणीते) 
प्रेय को ग्रहण करता है वह (अर्थात्‌) उद्देश्य से (हीयते) गिर 
जाता है १ ॥। 

व्याख्या-प्रवृत्ति (प्रेय)/ और निवृत्ति (श्रेय) अर्थात्‌ लोक 
और परलोकोन्‍न्नति, ये दो मार्ग हैं जिनसे मनुष्य को गुजरना 
पड़ता है। इनमें से प्रेय को इस प्रकार व्यतीत करना चाहिए 
जिससे वह श्रेय का साधन बन जाये। इसलिए कहा गया है कि 
उद्देश्य तो श्रेय बनाना चाहिए परन्तु जो लोग विषय-भोग की 
दृष्टि से केवल लोकोननति को अपना लक्ष्य (ध्येय) बना लेते 
हैं और श्रेय की चिन्ता नहीं करते वे दुःखों की अत्यन्त निवृत्ति 
रूप असली ध्येय से गिर जाते हैं। 

उदाहरण-- इस सम्बन्ध में नारद की एक बडी शिक्षाप्रद 
आख्यायिका प्रसिद्ध है। नारद की युवावस्था ही थी जब वह 
श्रीकृष्ण के पास आत्मज्ञान प्राप्त करने आया। कृष्ण जी ने उसे 
अनधिकारी समझकर उपदेश नहीं दिया, परन्तु नारद उनके सिर 
रहा। एक दिन श्रीकृष्ण और नारद सैर करने चल दिये। रास्ते 
में कुछ ही दूरी पर एक गाँव दिखाई दिया। कृष्ण को प्यास 
लगी। नारद गाँव से पानी लेने गया। कुएँ पर एक सुन्दर युवती 
जल भर रही थी। नारद को उसने पानी दिया, परन्तु नारद 

उसके रूप पर इतना मोहित हुआ कि युवती के पीछे-पीछे 
उसके घर चला गया और वह अविवाहित थी इसलिए उसके 
पिता से विनय की कि युवती का विवाह उससे कर दिया जावे। 
विवाह के बाद गृहस्थी बनकर नारद वहीं रहने लगा। उनके 
क्रमश: तीन पुत्र हुए। पिता मर चुका था। कुछ समय बाद ग्राम 
में पानी की बाढ आई और नारद ने अपनी स्त्री ओर बच्चों को 
लेकर ग्राम के चारों ओर भरे पानी से प्राण रक्षार्थ निकलने का 
यत्न किया परन्तु पानी वेग से बढ़ता ही जाता था। इसलिए. 
सावधानी करने पर भी एक-एक करके तीनों पुत्र ओर स्त्री 
पानी में बह गये। कठिनता से नारद अपने प्राण बचाकर वहाँ 
पहुँचा, जहाँ से वह श्रीकृष्ण के लिए पानी लेने चला था। वहाँ 
पहुँचने पर उस को स्मरण आया कि वह अपने उद्देश्य से पतित 
होकर किस जगड्वाल में फंस गया था |॥।| १ ।। 
श्रेयए्च प्रेयरुच मनुष्यमेतस्ती सम्परीत्य विविनक्ति धीरः। 
श्रेयो हि धीरोडभि प्रेयसो व॒णीते, प्रेयो मन्‍्दो योगक्षेमाद्‌ वृणीते ॥ २ ॥ 
अर्थ-(श्रेय:) श्रेय (च) ओर (प्रेय:) प्रेय (मनुष्यम्‌) 
मनुष्य को (एत:) प्राप्त होते हैं (धीर:) बुद्धिमान (तौ) उन 
दोनों को (सम्परीत्य) प्राप्त होकर (विविनक्ति) विचार करता 
है। (थधीर:) (विद्वान) (हि) निश्चय (प्रेयस:) प्रवृत्ति मार्ग से 
( श्रेय:) निवृत्ति मार्ग को (अभिवृणीते) स्वीकार करता है 
(मन्द:) मूर्ख (योगक्षेमात्‌) सांसारिक सुखों के प्राप्त करने 
आओऔर उनको रक्षित करने के विचार से (प्रेय:) प्रवृत्ति मार्ग को 
(व॒णीते) ग्रहण करता है ।॥। २ ॥। 
स त्वं प्रियान्‌ प्रियरूपांश्च कामानभिध्यायन्नचिकेतो>त्यस्त्राक्षी:। 
नेता<४सूड्ां वित्तमयीमवाप्तो , यस्याम्मज्जन्ति बहवो मनुष्या: ॥ ३ ॥ 
अर्थ-(नचिकेत:) हे नचिकेता ! (स:) सो (त्वम) तूने 
( प्रियान) पुत्रादि, (प्रियरूपान्‌) सुन्दर स्त्री आदि (कामान) 
भागों को (अभिध्यायन्‌) निस्सार समझते हुए (अत्यस्त्राक्षी :) 
छोड़ दिया (एताम्‌) इस (भोग की) (सुझ्डम्‌) श्रृंखला में (न, 











अवाप्त: अस्याम्‌) जिसमें | 
(मनुष्या:) मनुष्य ( मज्जन्ति) फंस जाते है । । । :2 बहुत 
व्याख्या-यम नचिकेता से कहता है कि धीर पुरुष श्रेय 
को और मन्द अज्ञानी पुरुष सांसारिक सुख की दृष्टि से केवल 
प्रेय को अपना ध्येय बनाते हैं परन्तु तूने विषयभोग की 
निस्सारता पर विचार करके छोड दिया जिस में बहुत लोग 
फंस जाया करते हैं ।।३, ४ ।। 
दूरमेते विपरीते विषूत्ची अविद्या या चव विद्येति ज्ञाता। 
विद्या3भीप्सिनं नचिकेतसं मन्ये न त्वा कामा बहवोडलोलुपन्त ॥ ४॥ 
अर्थ-(एते) ये दोनों मार्ग (विपरीते) एक-दूसरे से 
विपरीत (विषूची ) विरुद्धार्थ सूचक (दूरम्‌) और दूर हैं (या) 
जो (अविद्या) अविद्या (च) और (विद्या) विद्या (इति) इस 
नाम से (ज्ञाता) जाने गये हें (नचिकेतसम्‌) तुझ नचिकेता को 
(विद्याभीप्सिनम्‌) विद्या (श्रेय/ का चाहने वाला (मन्ये) 
मानता हूँ (त्वा) तुझको (बहव:) बहुत सी (कामा:) 
कामनाएँ (न, अलोलुपन्न) प्रलोभित नहीं करती हैं ॥। ४ ॥। 
अविद्यायामन्तरे वर्तमाना: स्वयं धीराः: पण्डितम्मन्यमाना:। 
दन्द्रम्यमाणा: परियन्ति मूढा अन्धेनेव नीयमाना यथान्धा: ॥ ५॥ 
अर्थ-( अविद्यायाम) अविद्या (अन्तरे) में (वर्तमाना:) 
पड़े हुए (स्वयम्‌) अपने को (थीरा:) धीर और (पण्डितम2 
विद्वान्‌ (मन्यमाना:) मानते हुए (दन्द्रम्यमाणा:) उल्टे रास्ते पर 
चलते हुए (मूढा) मूढ (अन्धेन) अन्धे से (एव) ही 
(नीयमाना:) ले जाये गये (यथा) जैसे (अन्धा:) (परियन्ति) 
घूमते हैं ५ ॥। 
न साम्पराय: प्रतिभाति बाल प्रमाद्यन्तं: वित्तमोहेन मूढम| 
अय॑ लोको नास्ति पर इति मानी पुनः पुनर्वशमापद्यते मे ॥ ६ ॥ 
अर्थ-(वित्तमोहेन) धन के मोह से (मूढम> मूद ( प्रमाचचन्तम्‌) 
श्रमादपूर्ण (बालमू) विवेक रहित उुछते को (साम्पराय:) 
परलोक की बात € न प्रतिभाति) पसन्द नहीं आती (अयम॒» 

यह (लोक: ) लोक है (पर: , नास्ति) परलोक कुछ नहीं (इति) 
€ मानी ) ऐसा सानने खाला (पुन: पुनः) बार-बार (मे) मेरे 
( मृत्यु के) (वशम्‌) वश में (आपद्यते) आता है।॥६॥।॥॥। 
व्याख्या- श्रेय और प्रेय, निवृत्ति और प्रवृत्ति मार्ग ही को 
विद्या और अविद्या भी कहते हैं। जो लोग नचिकेता की त्तरह 
सांसारिक भोगों में लिप्त नहीं होते वे ही श्रेय (विद्या) 
पथगामी होते हैँ परन्तु प्रेय (अविद्या) ही को जिन लोगों ने 
अपना ध्येय बना रखा है और जो खुले तोर से परलोक ( श्रेय) 
पथ की सत्ता नहीं मानते, उन्हें बार-बार मृत्यु का ग्रास बनना 
पड़ता हैँ। वे संसार में भी सफल मनोरथ नहीं होते। 
उदाहरण- एन्‍न्थनी (##॥7॥॥07५9) ने सांसारिक प्रेम से 
प्रसन्‍नता की आशा की, ब्रूटस (छापाप3) ने लोकैषणा ही से 
सुरत्र चाहा और जुलियस सीजर (जप्रांप5 (28858 [) ने दूसरों 
पर विजय कामना में ही आनन्द ढूँढा, परन्तु इतिहास साक्षी हे 
कि पहला अपमानित हुआ, दूसरे को ग्लानि और तीसरे को 
दुःखी होना पड़ा और परिणाम में तीनों ही की बरबादी हुई। 
इसीलिए केवल प्रेय ही से सुख चाहना भूल है। श्रेय को ऊँचा 
आसन देने से प्रेय की भी उपयोगिता हो जाती है। 
श्रवणायापि बहुभियाँ न लभ्य: श्रृण्वन्तोडषपि बहवो यं न विद्यु:। 
आश्चर्यो5स्य वक्‍ता कुशलोउस्य लब्धा55एचर्यो ज्ञाता कुशलानुशिष्ट: ॥ ७ ॥ 
अर्थ-(य:) जो (आत्मज्ञान) (बहुभि:) बहुतों को ( श्रवणाय 
अपि) सुनने को भी (न लभ्य:) नहीं मिलता (श्वण्वन्त:, 
अपि) सुनते हुए भी (बहव:) बहुत (यम्‌ृ) जिसको (न 
विदु:) नहीं जानते (अस्य) इस आत्मज्ञान का (वक्ता) वक्‍ता 
( आश्चर्य :) कोई बिरला ही होता है। (अस्य) इसका 
(लब्धा) पाने वाला (कुशल:) कोई प्रवीण ही होता हे 
(कुशलानुशिष्ट: ) प्रवीण पुरुष से उपदेश पाया हुआ (ज्ञाता) 
जानने वाला (आश्चर्य:) कोई होता है ।।॥७ ॥। 
व्याख्या-परलोक पथ-प्रदर्शम कोई-कोई अर्थात्‌ बहुत 
थोडे होते हैं। यह मार्ग कुछ कठिन है। इसलिए बहुत तो इसे 

जानना ही नहीं चाहते और जो जानना भी चाहते हैं उनमें से 


बहुत के यह समझ ही में नहीं आता || ७ || 
न नरेणावरेण प्रोक्त एष सुविज्ञेयो बहुधा चिन्त्यमान:। 
अनन्यप्रोक्ते गतिरत्र नास्त्यणीयान्‌ हातक्यमणुप्रमाणात्‌ ॥ ८ ॥ 

अर्थ-(अवरेण ) साधारण (नरेण) मनुष्य से (प्रोक्‍्ता:) 
उपदेश किया (बहुधा) बहुत प्रकार से (चिन्त्यमान:) चिन्तन 
किया हुआ भी (एष:) यह आत्मा (सुविज्ञेय:, न) सुगमता से 
जानने योग्य नहीं है (अनन्यप्रोक्ते) ईश्वर के अनन्य भक्त के 
उपदेश किए हुए (अन्न) इस आत्मा में (गति:, नास्ति) सन्देह 
नहीं होता (अणुप्रमाणात्‌) वह आत्मा सूक्ष्म से भी (अणीयान्‌) 
अति सूक्ष्म है (हि) और निश्चय (अतर्क्यम्‌) तर्क करने योग्य 
नहीं है || ८ ।। क्‍ 
नैषा तर्केण मतिरापनेया प्रोक्तान्येनैव सुज्ञानाय प्रेष्ठ। 
यान्वमाप: सत्यधृतिर्वतासि त्वादूडर नो भूयान्नचिकेत:ः प्रष्टा ॥ ९ ॥ 

अर्थ-( प्रेष्ठ) हे प्रियतम नचिकेता ! (एषा) यह आत्मज्ञान 
विधायिका (मति:) बुद्धि (तर्केण) तर्क से (न अपनेया) नहीं 
बिगाड़नी चाहिये (अन्येन, एव) आत्मवित्‌ गुरु ही से (प्रोक्‍्ता) 
उपदेश की हुई बुद्धि की (सुज्ञानाय) उत्तम ज्ञान के लिए 
उपयोगिता होती है। (त्वम) तू (याम्‌) जिस बुद्धि को 
(आप:) प्राप्त हुआ है उससे (सत्य) निश्चल ( थृति: वत) 
धैर्य वाला (असि) है (नचिकेतः) हे नचिकेता ! (त्वादुक्‌ ) 
तेरे समान ही (न:) हमसे (प्रष्टा भूयात्‌) पूछने वाला 
हो | ९ ॥। ि 

व्याख्या-जो लोग अवर (अश्रेष्ठ) अर्थात्‌ स्वय श्रेय 
पथगामी नहीं हैं वे यह मार्ग किसी को नहीं दिखा सकते परन्तु 
जो इस पथ के पथिक-ईश्वर के अनन्य भक्त हैं, उनके 
बतला देने पर किसी को भी सन्देह नहीं रहता। वह परमात्मा 
जो इस मार्ग (श्रेय) का लक्ष्य है वह सूक्ष्म से सूक्ष्म और 
निदिध्यासन (आत्मा से ग्रहण होने योग्य) का विषय होने से 

तर्क का विषय नहीं है। इसलिए इस विषय में तर्क काम नहीं 
दे सकता किन्तु तर्क कुतर्क होने से बुद्धि का बिगाडने बाला 
होता है ८, ९ ॥। 
जानाम्यह < शेवधिरित्यनित्यं न ह्श्लुवैः प्राप्यते हि थ्रुवन्तत्‌। 
ततो म॒या नाचिकेतश्चितो5ग्निरनित्यैद्रव्ये: प्राप्तवानस्मि नित्यम्‌ ॥ १५॥ 


अर्थ-(अहम्‌) मैं (शेवधि:) धन, ऐश्वर्य (अनित्यम्‌) 
अनित्य है (इति जानामि) ऐसा जानता हूँ (हि) निश्चय 
(अश्व॒वै:ः) अस्थिर साथनों से (तत्‌) वह (ध्रुवम्‌) अचल 
आत्मा (न, प्राप्यते) नहीं प्राप्त किया जाता है (तत:) इसलिए 
(मया) मैंने (नाचिकेत: अग्नि:) नाचिकेत अग्नि का (चितः) 
चयन किया (और फलेच्छा रहित होकर) अनित्ये: द्रव्ये:) 
अनित्य पदार्थों से (नित्यम्‌) नित्य ब्रह्म को (प्राप्तवान्‌ अस्मि) 
परम्परा से प्राप्त हुआ हँ।॥ १० ।। 

व्याख्या-जब यज्ञ, फल विशेष की कामना से किया 
जाता है तब वह उसी अनित्य फल का अनित्य साधन हुआ 
करता है परन्तु जब वही यज्ञ निष्कामता के साथ फल को 
ईश्वर के अर्पण करके किया जाता है तब वह अनित्य होते 
हुए भी नित्य ईश्वर की प्राप्ति के साथनों में से एक हो जाता 
है। यम ने इसी दूसरे प्रकार के यज्ञ द्वारा ईश्वर की प्राप्ति का 
संकेत इस उपनिषद्दवाक्य में किया है १० ।॥। 
कामस्याप्ति जगत: प्रतिष्ठां क्रतोरानन्त्यमभयस्य पारम। 
स्तोमं महठुरुगायं प्रतिष्ठां दृष्ट्वा धृत्या धीरो नचिकेतोउत्यस्त्राक्षीः ॥ १९१ ॥ 

अर्थ-(नचिकेत:) हे नचिकेता ! (कामस्य) भोग सम्बन्धी 
कामनाओं की (अप्राप्तिम) प्राप्ति को (जगत:) जगत्‌ की 
(प्रतिष्ठाम्‌ू) प्रतिष्ठा को (क्रतो:) यज्ञादि के (आननन्‍त्यम» 
फल को (अभयस्य) लोकिक निर्भीकता की (पारम्‌) पराकापष्टा 
को (स्तोम॑ महत्‌) स्तुति योग्य महिमा और (प्रतिष्ठाम ) 
. प्रतिष्ठा को (उरुगायम्‌) (बहुथधा मनुष्य जिनका) गीत गाते हैं 
(दृष्ट्वा) (असार) देखकर (धृत्वा) स्थिरता के साथ 
(अत्यस्त्राक्षी:) छोड़ दिया (इसलिए तू) (धीरः) धीर है ॥| ११ || 

व्याख्या-संसार के भोग की कामना आदि, जिनका इस 


श्लोक में जिक्र है, सामयिक और अल्पकालिक हैं. परन्तु ब्रह्म 
प्राप्ति का सुख चिरकालिक है इसलिए नचिकेता ने इस दूसरे 
के लिए. पहले (सांसारिक सुख) को छोड दिया ।। ११ ॥। 


तं दुर्दर्श गूछढमनुप्रविष्टं गुहाहितं गरह्िरेष्ठं पुराणम्‌। 
अध्यात्मयोगाधिगमेन देवं मत्वा धीरो हर्षशोकौ जहाति ॥ १२ ॥ 
अर्थ-( धीर:) विद्वान्‌ (अध्यात्म) आत्मा सम्बन्धी (योग) 
योग के (अधिगमेन) अभ्यास से (तम्‌) उस ट(दुर्दर्शम्‌) 
कठिनता से प्राप्त होने योग्य (गूढम्‌) सूक्ष्म (अनुप्रविष्टम्‌) 
अन्तः:करण और आतत्मा में व्यापक (गुहाहितम्‌) हृदयाकाश में 
स्थित (गह्वरेष्ठम्‌ ) दुष्प्राप्प (पुराणम्‌) नित्य (देवम्‌) प्रकाशमय 
(परमात्मा) को (मत्वा) जानकर (हर्षशोको) सुख-दुःख 
दोनों को (जहाति) छोड देता है ॥| १२ ॥। 
एतच्छुत्वा सम्परिगुह्य मर्त्य: प्रव॒ह्य धर्म्यमणुमेतमाप्य। 
स मोदते मोदनीय£ हि लब्ध्वा विवृत< सद्म नचिकेतसम्मन्ये ॥ १३ ॥ 
अर्थ-( मर्त्य:) मनुष्य (एतत्‌) इस (धर्म्यम्‌) धर्म से सिद्ध 
होने योग्य आत्मा को (श्र॒ुत्वा) सुनकर ओर (सम्परिगृह्य ) 
अच्छी प्रकार ग्रहण और (प्रवृह्य ) बारम्बार अभ्यास करके 
(एतत्‌) इस (अणुम) सूक्ष्म (ब्रह्म) को (आप्य) प्राप्त हो और 
(स:) इस (मोदनीयम्‌) आनन्द रूप को (लब्ध्वा) उपलब्ध 
करके (मोदते) आनन्दित होता है-ऐसे ब्रह्म को (नचिकेतसम्‌ 2 
तुझ नचिकेता के प्रति (विवृतम्‌) खुला है (सद्म ) द्वार (जिसका 
ऐसे स्थान के सदृश (मन्ये) मानता हूँ ॥। १३ ।। 
व्याख्या-अनेक गुणों से भूषित ब्रह्म को जानकर संसार 
के द्वन्द्रमय सुख और दुःख दोनों को धीर पुरुष छोड़ और 
अभ्यास तथा चैराग्य से उस ब्रह्म को प्राप्त कर लिया करता 
है-यह ब्रह्म प्राप्ति का मार्ग नचिकेता के लिए खुला हुआ है। 
ऐसा यम समझता है। विषय भोग सम्बन्धी सांसारिक सुख भी 
अन्त में दुश्ख प्राप्ति का हेतु हुआ करता ह्ठे इसलिए आत्मज्ञानी $ 
दुःख के साथ इस सुख को भी छोड दिया करता है ॥॥ १२, १३ ।। 


“म्मकम्मक- 

अन्यत्र धर्मावन्‍्यत्राउधर्मादन्यत्रास्मात्कृताउकृतात्‌। 
अन्यत्र भूताच्च भव्याच्च यत्तत्पश्यसि तद्दद ॥ १४॥ 
अर्थ-( धर्मातू) कर्त्तव्य रूप आचरण से (अन्यत्र) प्‌ 

(अर्थात्‌) अकर्तव्य से भी (अन्यत्र) पृथक ( अस्मात्‌) इस 
(कृत) कार्य्य (अकृतात) और कारण से (अन्यत्र) भिन्न 
( भूतात्‌) बीते काल से (भव्यात्‌) आने वाले समय से (च ) 
वर्तमान से भी (अन्यत्र) अलग (यत्‌) जिसको (पश्यसि) तू 
देखता है (तत्‌) उसको (बंद) कह ।। १४ || 


सर्वे बेदा यत्पदमामनन्ति तपारंसि सर्वाणि च यद्ददन्ति। 
यदिच्छन्तो ब्रह्मचर्य चरन्ति तत्ते पद <संग्रहेण ब्रवीम्योमित्येतत्‌ ॥ १५॥ 
अर्थ-(सर्वे वेदा:) चारों वेद (यत्‌) जिस (पदम्‌) पद 
का (आमनन्ति) वर्णन करते हैं (सर्वाणि) सारे (तपांसि च) 
तप और नियमादि ( यत्‌ ) जिस पद का (वदन्ति) कथन करते 
हैं। (यत्‌) जिस पद की (इच्छन्त:) इच्छा करते हुए 
( ब्रह्मचर्य्यम्‌ ) ब्रह्मचर्य के नियमों का (चरन्ति) आचरण करते 
हैं (तत्‌) उस (पदम्‌) पद को (ते) तेरे (नचिकेता के) लिए 
(संग्रहेण) संक्षेप से (ओम्‌) ओ३म्‌ (इति) है ८ एतत्‌) यह 
(ब्रवीमि) कहता हूँ ॥| १५ ।। 
एतब्द्ययेवाक्षरं ब्रह्म एतब्द्ययेवाक्षरं परम। 
एतद्द्वयेवाक्षरं ज्ञात्वा यो यदिच्छति तस्य तत्‌ ॥ १६ ॥ 
अर्थ-(हि) निश्चय (एतत्‌) यह (ओम) (एवं) ही 
(अक्षरम्‌) नाश न होने वाला (ब्रह्म) ब्रह्म है (एतत्‌) यह (एव) 
ही. (परम्‌) सर्वश्रेष्ठ (अक्षरम्‌) अक्षर हैं (एतत्‌, हि, एव) 
निश्चय इस ही (अक्षरम्‌) अविनाशी ब्रह्म को (ज्ञात्वा) जानकर 
(यः) जो कोई ८ यत्‌) जिस विषय को (इच्छति) चाहता है 
(तस्य) उसको (तत्‌) वह प्राप्त हो जाता है ॥ १६ || 
एतदालम्बन: श्रेष्ठमेतदालम्बनं परम। 
एतदालम्बन ज्ञात्वा ब्रहमलोके महीयते ॥ १७॥ 

अर्थ- ( एतत्‌ ) यह (आलम्बनम्‌) आश्रय ( श्रेष्ठम्‌) श्रेष्ठ 
है (एतत्‌/ यह (आलम्बनम्‌) आश्रय (परम) सर्वोपरि है 
(एतत्‌) इस (आलम्बनम्‌) आलम्बन को (ज्ञात्वा) जानकर 
(ब्रह्मलोके ) बत्रह्मलोक में (महीयते) आनन्दित होता है ॥ १७ ॥। 

व्याख्या-नचिकेता के पूछने पर यम ने बतलाया कि ब्रह्म 
जो मनुष्य के कर्त्तव्याकर्त्तव्य, कृत्याकृत्य और तीनों काल से 
प्रथक्‌ है और जिसका वर्णन समस्त वेद करते हैं आर जिसकी 
प्राप्ति के लिए, ब्रह्मचर्यादि ब्रतों का पालन किया जाता है, वह 
ओम्‌ पद वाच्य हैँ और वही अबिनाशी तथा सर्वाधार है और 
उसी के जानने से मनुष्य उच्च्च गति प्राप्त किया करता 
है || १४-१७ ।। 

न जायते प्रियते वा विपश्चिन्नायं कुतश्चिन्‍न्न बभूव कश्चित्‌। 

अजो नित्य: शाश्वतो5यं पुराणो न हन्यते हन्यमाने शरीरे ॥ १८ ॥ 

अर्थ-(विपश्चित्‌) ज्ञानी (अयम्‌) यह (आत्मा) (न, 
जायते) न उत्पन्न होता और (वा, न प्रियते) न मरता हैं 
(कुतश्चित्‌) किसी (उठपादान) से (न, बूव) उत्पन्न नहीं 
हुआ (कश्चित्‌) कोई (इससे भी उत्पन्न नहीं हुआ) (अयम) 
यह आत्मा (अज:) जन्म नहीं लेता (नित्य:) नित्य (शाश्वत: ) 
अनादि (पुराण:) सनातन हें (शरीरे) शरीर के (हन्यमान) 
नाश होने पर (न, हन्यते) नष्ट नहीं होता | १८ ।। 

हन्ता चेन्मन्यते हन्तु “. हतशचेन्मन्यते हतम। 

उभौ तौ न विजानीतों नाय£* हन्ति न हन्यते ॥ १९ ॥। 


अर्थ-(चेत्‌) यदि (हन्तुम्‌) मारने को, अथातू उसन आत्मा 
को मार दिया, ऐसा (हन्ता) मारने वाला (मन्यत ) समझता हैं 
(चेत्‌) और यदि (हत:) मरा हुआ (हतम्‌ ) आत्मा का मरा हुआ 
(मन्यते) जानता है (तो) वे (उभो) दाना (न विजानीत:) कुछ 
नहीं जानते ( अयम्‌) यह आत्मा (न हन्ति) किसी को नहीं मारता 
(न हन्यते) और न किसी से मारा जाता है ।] १९ || 

व्याख्या-ब्रह्म का उपदेश करने के बाद नचिकेता को 
जीवात्मा का जो उसके तींसरे वर का विषय है वर्णन करता 

है। यम कहता है कि जीलात्मा अआनुत्पन्न, उानादि और &| न 
है, वह किसी का न उऊपादान है और न कोई दरार 7 ह 
उपादान है। शरीर से सर्वथा पृथक है और शरीर करे नष् हो 
से नष्ट भी नहीं होता। आज्ञानी लोग समझते है! कि उसे (जीव 
को) कोई मार सकता है अथवा बह किसी को मार दिय 
करता है। 
अणोरणीयान्महतो महीयानात्मास्य जत्तोर्निष्ठितो गुहायाम। 
तमक्रतु: पश्यति वीतशोको धातु: प्रसादान्महिमानम्रात्मन: ॥ २० ॥ 
अर्थ-( आत्मा) त्रह्म) (अणो:) सृक्ष्म (जीवॉ) से भी 
( अणीयान्‌ ) अत्यन्त सूक्ष्म है (महत:) बे (आकाशादि) + 
भी (महीयान्‌) बड़ा है वह (अस्य) इस (जन्तोी:) प्राणी के 
( गुहायाम्‌) हृदयाकाश में (निहित:) स्थित हक (तम) 
( आत्मन:)2 आत्मा को (महिमानम) महिमा को (थ्रात 
प्रसादात्‌ू) बुद्धि के निर्मल होने से (अक्रत:) निष्काम 
(जीतशोक: ) शोकरहित प्राणी (पश्यतति) देखता है || २० || 
आसीनो दूरं त्रजति शयानो याति सर्मबत:। 
कस्तं मसहामदं देवा सदन्‍्यो ज्ञातम्हति ॥ २५ ॥। 
अर्थ-- ( आसीन:) बैठा हुआ ही (दूरम्‌) (त्रजति) पहुँचता 
है (शयान:) सोता हआ (सर्वत्त:) सत्र ओर (याति) जाता है 
(तम्‌) उस (महामदम्‌) आनन्दरूप (देवम) देव को (मदन्य:) 
मुझसे भिन्‍न (क:) कौन (ज्ञातुम) जानने को (अर्ह॑ति) समर्थ 
है ।। २१ ।। 


आअशारीर ६८ शरीरेष्वनलस्थेष्ययस्थितम। 

महान्तं विभुमात्मानं सत्ता धीरो न शोच्नाति ॥ २२ ॥। 

. अर्थ-(शरीरेषु) साकार पदार्थों म॑ ( अशरीरम ) निराकार 
( अनवस्थेषु) चलायगान*« (पदार्थों) में (अवस्थितम) अचल 
(महान्तम्‌ू) अनन्त (विभुम) व्यापक (आत्मानम) परमात्मा 
को (मत्वा) जानकर (थ्रीर:) धीर पुरुष (न शोचतिं) शीक 
नहीं करता ॥| २२ ।। 

व्याख्या- परमाणु जो सूक्ष्म से सूक्ष्म समझा जाता है और 
ब्रह्माण्ड जो असीम और उपार माना जाता है , ईश्वर उनंसे 
क्रमपूर्वक सूक्ष्म और महान्‌ है। उसकी प्राप्ति के तीन साथन 
हैं- (१) निष्कामता, (२) शोक से रहित होना , तथा (३) बुद्धि 
की निर्मलता ।॥। २० ॥। 

ईश्वर के लिए जो “आसीन:” “ब्रजति” और “शयान:” 
शब्द प्रयुक्त हुए हैं इनमें से आसीन और शयान उसकी 
अचलता और एकरसता प्रकट करने के लिए और “ब्रजति” 
उसकी सर्वव्यापकता प्रकट करने के लिए है। भाव इनका यह 
है कि वह अचल और एकरस होते हुए भी, अपनी 
सर्वव्यापकता से, हर जगह पहुँचा हुआ है ।॥। २१५१ ॥। 

शोक निवृत्ति के लिए उस निराकार, अचल, महान्‌ और 
व्यापक ईश्वर का ज्ञान अनिवार्य है ॥|२२ ॥। 
_ नायमात्मा प्रवच्चननेन लभ्यो न मेथया न बहना श्रुत्तेन। 
यमेवैष वृणुते तेन लभ्यस्तस्यैष आत्मा विवृणुते तनू* स्वाम्‌ ॥ २३ ॥ 

अर्थ- ( अयम्‌) यह (आत्मा) ब्रह्म (प्रवचनेन) शिक्षा - बहुत 
.. पढ़ लेने से (न, लभ्य:) प्राप्त नहीं होता (न, मेथया) बुद्धि 
. से भी नहीं प्राप्त होता (न, बहुना, श्रुतन) और न बहुत सुनने 
(उपदेश) से प्राप्त होता है (एष:) यह ब्रह्म (यम्‌) जिसको 
(एव) ही (वृणुते) स्वीकार करता है (तेन) उस (स्वीकार 
करने या छांट लेने) से (लभ्य:) प्राप्त होता है (एष:, आत्मा) 
वह, ब्रह्म (तस्य) उसके लिए (स्वाम्‌) अपने (तनूम्‌) स्वरूप 
को (विवृणुते) प्रकाशित कर देता है ॥| २३ ।। 

व्याख्या--परमेश्वर प्रवचन, मेधा अथवा बहुश्रुत होने से 
नहीं प्राप्त होता, अर्थात्‌ उसका प्राप्त होना, आड़ करने को 
इच्छा करने वालों के अधिकार में नहीं 'है किन्तु स्वयम्‌ उस 
.._ जाये। उपनिषद्‌ की इस विलक्षण शिक्षा पर एक शक्ता बर्लो 
. _., उत्पन्न होती है। वह यह है कि ईश्वर क्‍या अन्धाधुन्ल ्ि 

को प्राप्त हो जाता है अथवा प्राप्त होने की कोई मर्यादा का 
_ नियम है। ऋग्वेद में एक जगह कहा गया है कि “न ऋते 
श्रान्तस्थ सख्याय ॥।” (ऋ० ४४/३३/११५१) अर्थात्‌. यत्न करके 
थके बिना कोई ईश्वर की मित्रता प्राप्ति के लिए समर्थ नहीं 
होता। इस शिक्षा का भाव यह है कि ईश्वर के निर्वाचन में 
आने का अधिकारी बनने के लिए आवश्यक है कि मनुष्य 
. जितना अधिक से अधिक यत्न स्वयं कर सकता है, करके तब 

ईश्वर की दया की इच्छा रखे। एक आख्ि्यायिका वेदान्त के 
ग्रन्थों में आई है जिसमें कहा गया है कि एक खड़ी हुई माता 
. का छोटा पुत्र, अपने पाँवों से खड़ा होकर न चल सकने वाला, 
बालक उससे दूर खेल रहा था। बालक को भूख लगी तब वह 
माता की ओर घुटने के बल चला और माता के चरणों तक 
पहुँच गया। माता खड़ी हुई थी इसलिए यह उस छोटे से 
बालक की शक्ति से बाहर था कि वह अपना मुँह माता के 
स्तनों तक पहुँँचाकर दूध पीकर अपनी भूख शान्त करे। अब 
वह सहायता के लिए आशा भरी दृष्टि से माता की ओर 
देखता है। माता के हृदय में दया के भाव जागृत होते हैं और 
वह बच्चे को गोद में उठाकर, दूध पिलाकर उसकी भूख शान्‍्त 
कर देती है। इसी प्रकार जब मुमुक्षु अपहतपाप्मादि साधनों को. 
पूर्ति करके हृदय-ग्रन्थि को काट देता है तब वह ईश्वर की 
दया का. पात्र बनकर उसके प्राप्त होने का सौभाग्य प्राप्त कर 
लिया करता है। एक उर्दू के कवि ने इस भाव को इस प्रकाः 
प्रकट किया है- 


“मिलने न मिलने का तो वह मुख्तार आप है। 
पर तुझको चाहिए कि तप्रो दौ” लगी रहे” ॥ २३ || 


नाविरतो दुश्चरिताननाशान्तो नासमाहितः। 
_ नाशान्तमानसो वापि प्रज्ञानेनेनमाप्नुयात्‌ ॥ २४ ॥। 

वाले  रप इस अप बे गज ो53 ऑस्थिंए मन 
अंबंश फिसे भी (व) उहो बे ) प्राप्त नहीं होते (अशान्त:) 
हे गहीँ पता वात ट् ! (असमाहित : 2. संशयात्मा भी 
बाला (अपि) भी (न) नहीं प्राप्त ह/+,रीलकग४ बीज हा श्र वश 
प्त हाता (प्रज्ञानन) प्रेरिता बुद्धि 
से (आप्नुयात्‌ ) प्राप्त होवे ॥॥ २४ || 
व्याख्या-दुश्चरित्रता, मन की चंचलता, संशय, अशान्ति 
तथा तृष्णा में फंसावट, ये सब या इनमें से कोई भी जिस 
व्यक्ति में होती हे, स्पष्ट है कि उसका मन मलीन होता है। 
मन की मलीनता मनुष्य के भीतर सात्त्विक भावों की जागृति 
नहीं होने देती, वह सेव तमोगुण के अन्धकार और रजोगुण 
के दलदल में फंसा रहता है। यह अवस्था ब्रह्म के समीप होने 
की नहीं है अपितु ब्रह्म से दूर करने का कारण हैं। इन 
विघ्न-बाधाओं को दूर करने को मनुष्य के लिए आवश्यक है 
कि उसकी बुद्धि, प्रेरिता बुद्धि बने, जो विघ्नों से दूर रहा करती 
है। जब उसकी बुद्धि सुधरने लगती है तो क्रमश: वह उस 
अवस्था को भी प्राप्त कर लेता है जिसमें उसका मन और 
बुद्धि सभी स्थिर हो जाती हैं। यही ईश्वर प्राप्ति के मार्ग की 
ओर मुँह फिर जाना कहा जाता है ॥| २४ || 
यस्य ब्रह्म च क्षत्रं च उभे भवत ओदनम्‌| 


मृत्युर्यस्योपसेचन क इर्त्था वेद यत्र सः ॥ २५० ॥। 
अर्थ-(यस्य) जिसके (ब्रह्म) ब्राह्मण (ज्ञानवाता ) (च) 
और ((क्षत्रम्‌, च) क्षत्रिय (बलवान्‌ भी) (उभे) दोनों (ओदनम) 
भक्ष्य ( भवत:) होते हैं (यस्य) जिसका ( उपसेचनम्‌) उपसेचन 


(जल ) (मृत्यु:) मौत है (सः) वह त्रह्म॑ (यत्र) जहाँ है और 

(इत्था) ऐसा है (कः) कौन (वेद) जान सकता है ॥ २८ हु 
व्याख्या-वह महान्‌ ईश्वर जो ब्रह्माण्ड को है स१३ नह 

पहुँचाकर सबको अपने भीतर जज्ञ कर कसा * बजे -इन 
तेज किसकी सामथ् । 

भी तेज रहित कर देता है, हा है. और अहाँ है 


आँखों से देखकर बतला सके कि वह 

वह तो आत्मा का विषय है इसलिए वेद ने वह तो आत्मा का विषय है इसलिए वेद ने उसको आता 
भीतर घुसकर ही प्राप्त करने का आदेश दिया है। 


आत्मना55त्मानमभिसंविवेश ॥। ( यजुर्वेद ३२/२१) 
अर्थात्‌ आत्मा के द्वारा ब्रह्म में प्रवेश करे। 
>  बेनस्तत्पश्यन्‌ निहितं गुहासत्‌॥ (यजुर्वेद ३२/८) 


आर्थात्‌ विद्वान उसको गुहा (हृदयाकाश) में देखता है। 
एक उर्दू के कवि ने लोकिक प्रेम में इसी भाव को बडी उत्तम 
रीति से प्रकट किया है- 

वह दिन खुदा करे कि खुदा भी वहाँ न हो। 

में हूँ, सनम* हो, और कोई दरमियां न हो ॥। २५॥। 


॥ द्वितीया वल्‍ली समाप्त ॥ 





» .. सनम - प्रेष्ठ, प्रियतम्‌। 

तृतीया वलली 


ऋतं पिबन्तो स्वकृतस्यथ लोके गुहां प्रविष्टो परमे पराद्डे। 
छायातपौ ब्रह्मतविदो वदन्ति पज्चाग्नयो ये त्रिणाच्िकेता: ॥ १ ॥ 


अर्थ-(परमे ) सर्वोत्तम (पराडें) अन्त ःशरीरस्थ (गुहां) 
हृदयाकाश में (प्रविष्टो) स्थित (लोके) लोक में ( स्वकृतस्य) 
अपने किये कर्मों के (ऋतम्‌) फल को (पिबन्तो) भोगते हुए 
(छायातपो) छाया और प्रकाश के तुल्य (ब्रह्मविद:) ब्रह्म के 
जानने वाले (वदन्ति) कहते हैं (च) और (ये) जो 
(त्रिणाचिकेता:) तीन बार नाचिकेत अग्नि का सेवन किये हुए 
( पञ्चाग्नय:) पञ्चयज्ञों के करने वाले ८ कर्मकाण्डी) हैं वे 
भी ऐसा ही कहते हैं ।। १ ॥। 
याख्या-उपनिषद्‌ के इस वाक्य में जीव और ईश्वर दोनों 
के लिए द्विवचनान्त क्रिया आदि का प्रयोग हुआ है जिसका 
तात्पर्य यह है कि वे दोनों स्वतन्त्र सत्ता रखने वाले और 
थक्‌-पृथक्‌ हैं। उनको हृदयाकाश में प्रकाश और छाया की 
तरह स्थित बतलाते हुए दोनों का सम्बन्ध कर्म से जोड़ा गया 
है। अर्थात्‌ एक (जीव 2 कर्म करके फल का भुगतने वाला 
और दूसरा (ईश्वर 2 साक्षी रहकर फल का देने वाला है। जैसा 
ऋग्वेद में कहा गया है-- 
छा सुपर्णा सयुजा सखाया समान वृक्ष परिषस्वजाते। 
तयोरन्य: पिप्पलं स्वाद्वत्त्यनश्नन्नन्योडभितच्राकशीति ॥। 
अर्थात्‌-अपने जैसे नित्य ( प्रकृति रूप) वृक्ष पर स्थित दो 
>प (जीव और ईश्वर) हैं जिनमें से एक (जीव) वृक्ष 


के स्वादिष्ट फलों को चखता है और दूसरा (ईश्वर) भोग न 
ऊरता हुआ साक्षी मात्र है। 

उपनिषद्वाक्य में 'पिबन्तौ' क्रिया का प्रयोग कर्म से दोनों 
(ईश्वर और जीव) का सम्बन्ध प्रकट कर देने और द्विवचन 
रूप में दोनों को पृथक-पृथक्‌ कर देने मात्र से है।॥।१॥ 

यः सेत॒रीजानानामक्षरं बहा यत्परम्‌। 

अभय तितीर्षतां पारं नाचिकेत* शकेमहि ॥ २ ॥ 


अर्थ-(य:) जो (ईजानानाम्‌) यज्ञशीलों-का (सेतु:) पुल 
(के समान है) (नाचिकेतम्‌) नाचिकेत अग्नि को (शकेमहि) 
हम जान सकते हैं और (यम) जो (तितीर्षताम) तरने की 
इच्छा करने वालों का (अभयम्‌) भयरहित (पारम्‌) ( भवसिन्धु 
का) पार है, उस (परम्‌) सर्वोत्कृष्ट (अक्षरम्‌) अविनाशी 
(ब्रह्म) ब्रह्म को भी (शकेमहि) जान सकते हैं ॥॥ २ ॥। 

व्याख्या--ईश्वर जो कर्म और ज्ञान सेवन करने वाले दोनों 
को पार लगाने वाला है, उसको योगी आत्मस्थ होकर जान 
लिया करते हैं-तमात्मस्थं येडनुपश्यन्ति धीरा: ॥| कठ० ५/१२ ॥। 

आत्मानं रथिनं विदिद्धि शरीरं रथमेव्र तु। 

ब॒द्द्धिन्तु सारथि विद्द्धि मनः प्रग्रहमेव ता ॥ ३ ॥ 

अर्थ-- (आत्मानम्‌) आत्मा को (रथिनम्‌) रथी-सवार 
(विद्धि) जान (तु) और (शरीरम्‌, एव) शरीर को ही 
(रथम्‌) रथ (जान) (तु) और (बुद्धिम) बुद्धि को (सारथिम्‌) 
सारथि (विद्धि) जान (च) और (मन:, एव) मन को ही 
(प्रग्रहम) लगाम (जान) ॥| ३ ॥। 

इन्द्रियाणि हयानाहुर्विषया०<$स्तेषु गोचरान। 

आत्पमेन्द्रियमनोयुक्‍तं भोक्‍तेत्याहुर्मनीषिण: ॥ ४ ॥। 

अर्थ--(इन्द्रियाणि) इन्द्रियों को (हयान्‌) घोड़े (आहुः2 
कहते हैं (तेषु) उन (इन्द्रियों) में (विषयान्‌) शब्द स्पर्शादि को 
(गोचरान्‌) मार्ग (कहते हैं) (मनीषिण:) विचारशील पुरुष 
( आत्मा, इन्द्रिय, मनोयुक्तम्‌) इन्द्रिय और मन से युक्‍त आत्मा 
को (भोक्‍ता) भोगने वाला (इति, आहु:) ऐसा कहते हैं ।। ४ ।। 

यस्त्वविज्ञानवान्‌ भवत्ययुक्तेन सनसा सदा। ८ 

तस्थेन्द्रियाण्यवश्यानि ुष्टाश्वा इब सारथे: ॥५॥ 

अर्थ-(यः तु) जो (अविज्ञानवान्‌) अज्ञानी ( अयुक्तेन, 
मनसा) अनवस्थित मन से (सदा) हमेशा (युक्त) (भवति) 
होता है (तस्य) उसकी (९इन्द्रियाणि) . इन्द्रिया (सारथे:) 
रथवान्‌ के (दुष्टा;, अश्वा:, इब) दुष्ट घोडों के समान 
(अवश्यानि) वश में नहीं होतीं || ५ ॥। क्‍ 

यस्तु विज्ञानवान्‌ भवति युक्तेन मनसा सदा। 

तस्येन्द्रियाणिण वश्यानि सदश्वा इब सारथे: ॥६॥ 

अर्थ-(तु) और (य:) जो ( विज्ञानवान्‌) ज्ञानी (युक्‍्तेन, 
मनसा) वश में रहने वाले मन से (सदा ) सर्वदा युक्त 
(भवति) होता है (तस्य) उसकी (इन्द्रियाणि) इन्द्रियाँ 
(सारथे:) रथवान्‌ के (सद्‌ अश्वा:, इव) सुधरे हुए घोडों की 
तरह (वश्यानि) वश में होती हैं ।। ६ ।। 

यस्त्वविज्ञानवान्‌ भवत्यमनस्कः सदाउशुत्ति:। 

न स तत्पदमाप्नोति संशसारं चाधिगच्छति ॥ ७ ॥ 

अर्थ-(य: तु) जो (अविज्ञानवान) विवेक रहित. 
(अमनस्क:) मन के पीछे चलने वाला (सदा) हमेशा 
(अशुचि:) अपवित्र (भवति) होता है (सः:) वह (तत्‌) उस 
(पदम्‌) पद्‌ को (न, आप्नोति) नहीं प्राप्त होता (च) बल्कि 
(संसारम) जन्म मरण के प्रवाह रूपी संसारं॑ को (अधि 
गच्छति) प्राप्त होता है ॥७॥ 

यस्तु विज्ञानवान्‌ भवति समनस्कः सदा शुच्ि:। 

स तु तत्पदमाप्नोति यस्माद्ध्यो न जायते ॥ ८ ॥ 

अर्थ-(तु) और (य:) जो (विज्ञानवान्‌) विवेक सम्मनन्‍्न, 
(समनस्क:) मन को वश में करने वाला, (सदा) निरन्तर 
(शुचि:) शुद्ध (भवति) होता है (सः) वह (तु) तो (तत्‌, 
'दिमू) उस पद को (आप्नोति) प्राप्त होता है (यस्मात्‌) 

जिससे ( भूय:) फिर (न, जायते) उत्पन्न नहीं होता। ८ ! 

विज्ञानसारथिर्यस्तु मनः प्रग्रह वान्नर :। 

सो5ध्वन: पारमाप्नोति तद्विष्णो:ः परम पदम्‌॥ ९ ॥ 

अर्थ-(य: तु) जो तो (नरः) मनुष्य (विज्ञानसारथि:) विवेक 
रूपी सारथि वाला और (मन: प्रग्रहवान) मन की लगाम को अधि 
कार में रखने वाला (सः) वह (अध्वन:) मार्ग के (पारम्‌) पार 
(विष्णो:) व्यापक ब्रह्म के (परमम्‌) सर्वश्रेष्ठ (तत्‌) उस (पदम्‌) 
पद को (आप्नोति) प्राप्त होता है ॥ ९ ।। 

व्याख्या--इन श्लोकों में एक उत्तम अलंकार से बतलाया 
है कि ब्रह्मविद्या के विद्यार्थी को किस प्रकार अपने मन, बुद्धि 
ओऔर इन्द्रियों को अपने अधिकार में रखना चाहिए जिससे वह 
अपने उद्देश्य को प्राप्त कर सके। 

कोई रथ जिसमें घोडे जुते हों किस प्रकार अच्छा काम दे 
सकता है ? जब सवार का अज्ञानुवर्ती रथवान्‌ हो और रथवान्‌ 
के कब्जे में लगाम और घोडे लगाम के इशारे से चलने वाले 
हों और घोड़े जिस सड॒क पर चलते हैं वह अच्छी और निर्दिष्ट 
स्थान को ले जाने वाली हो। 

ठीक ऐसा ही एक रथ मनुष्य का शरीर भी है। इस रथ 
को भी ऐसा ही होना चाहिए कि आत्मा के अधीन बुद्धि, बुद्धि 
के अधीन मन और मन के अधिकार में इन्द्रियाँ हों। तभी यह 
रथ अभ्युदय और नि:श्रेयस रूप धर्म मार्ग पर चलकर सवार 
को निर्दिष्ट स्थान पर पहुँचा देने का कारण बन सकता है। यह 
शरीररूपी रथ उपर्युक्त भाँति काम दे सके इसके लिए 
आवश्यक है कि आत्मारूपी सवार (मनुष्य) सावधान हो। 
यदि वह ज्ञानी है तो स्वयं न तो मन के पीछे चलेगा और न 
इन्द्रियों को दुष्ट घोड़ों की तरह बेकाबू होने देगा। 

(२) चौथे उपनिषद्‌ वाक्य में कर्मों का कर्ता और भोक्‍्ता 


कौन है. इसका बड़ा उत्तम निर्णय किया है| उपनिषद्‌ ने स्थिर 


किया है कि आत्मा, मन और इन्द्रियाँ ये तीनों ही मिलकर 
कर्त्ता और भोकक्‍ता हैं। 

अहड्जारः कर्त्ता न पुरुष:। वा पक 
अर्थात्‌ कर्तृत्व आत्मा में नहीं है किन्तु अहंकार« से है। 
फिर गीता में कहा *- खा 
प्रकृते: क्रियमाणानि गुणै: कर्माणि सर्वश:। 
अहड्जारविमूढात्मा कर्ताउहमिति मन्यते । गीता ३/२७ 
अर्थात्‌ कर्म को प्रकृति के गुण (स्त्व , रज” और तम) 
करते हैं परन्तु अहंकार से मूढ़ हुआ जीव अपने को कर्ता 
मानता है। सांख्य और गीता के इन दोनों वाक्यों से स्पष्ट है 
कि दोनों ने कर्तृत्व प्रकृति में माना है परन्तु विचारणीय बात 
यह है कि किस प्रकृति में इन्होंने कर्तत्व का आरोप किया है 2 
उत्तर साफ है कि प्रकृति के उसी भाग में चाहे वह अहंकार 
के रूप में हो, चाहे प्रकृति के गुणों, सत्व, रज और तम के 
रूप में हों, जो मनुष्य के शरीर के रूप में है, और जिसका 
सम्बन्ध किसी जीवात्मा से है. कर्तृत्व माना गया है। यदि 
कर्तुत्व प्रकृति मात्र में होता तो मकानों के खम्भे आदि भी 
प्राणियों की तरह से चलते-फिरते और हमसे बातचीत करते 
परन्तु ऐसां नहीं देखा जाता। इसलिए कर्तृत्व आत्मा से 
सम्बन्धित शरीर ही में मानने के लिए विवश होना पड़ता है। 
: निषद्‌ के उपर्युक्त वाक्य में शरीर के स्थान में मन और 
इन्रिय कहा गया है। चाहे आत्मा से सम्बन्धित शरीर (मन + 
इन्रिय) कह लिया जावे या आत्मा और मन, इन्द्रिय कह 
लिया जाबे, बात दोनों अवस्थाओं में एक ही है, कर्तत्व वहीं 
हो सकता है जहाँ तीनों आत्मा, मन और इन्द्रिय इकटटठे हों। 
अकार उपनिषद्‌ गीता तथा सांख्य के वाक्यों में संगतिकरण 
हो जाता है और उनमें किसी प्रकार का विरोध नहीं रहता। 
कफ पक परपईे पैक्ष्म भूत जिसकी उत्पत्ति महत्तत्व के बाद होती है और जिस की उत्पत्ति के 


3१ ही से व्यक्तित्व (॥0/008॥9) की सत्ता स्थिर होती है। मैं और मेरेपन 
के भाव भी इसी अहंकार की उपज हैं। 








.. 

(३) शरीर को रथ कहे जाने का अलंकार अथर्वबेद 
में भी आया है। वहाँ कहा गया है- . 

आरोह इमम्‌ अमृतं सुखं रथम्‌ ॥ . (अथर्व० ८/९/१६) 

अर्थात्‌ इस शरीर रूपी रथ पर जो अमृत और सुख है. 
चढ़ी। शरीर (मनुष्य योनि) प्रवाह से नित्य है इसलिए उसे 
अमृत कहना ठीक ही है। दूसरा विशेषण जो “सुख” है, बड़े 
महत्त्व का है। सुख शब्द के अर्थ सु - अच्छी + खम्‌ - इन्द्रियाँ , 


_ अर्थात्‌ शरीर रूपी रथ कैसा होना चाहिए इसको वेद ने कह 


दिया है कि अच्छी इन्द्रियों वाला, तभी उससे मुमुक्षु अमरता > मोक्ष 
और सुख (आनन्द) प्राप्त कर सकता है। सुख और दुःख का 
कारण स्वयं इन्हीं शब्दों “सुख” के अन्दर मौजूद है अर्थात्‌ 
यदि अच्छी इन्द्रियाँ हैं तो मनुष्य सुखी है यदि बुरी इन्द्रियाँ हैं 
तो दुःखी || ३-९ ॥। 

इन्द्रियेभ्य: परा हार्था अर्थेभ्यश्च पर मन:। 

मनसश्च परा बुदिद्धर्बुद्वेरात्मा महान्‌ पर: ॥ १० ॥ 

अर्थ-(इन्द्रियेभ्य :) इन्द्रियों से (हि) निश्चय (अर्था:) 
शब्दादि विषय (परा:) सूक्ष्म हैं (च) और (अर्थेभ्य:) विषयों 
से (मन:) मन. (परम) सूक्ष्म है (च) और (मनस:) मन से 
(बुद्धि:) बुद्धि (परा) सूक्ष्म है (बुद्धे:) बुद्धि से (महानात्मा) 
महत्तत्व बुद्धि का कारण (पर:) सूक्ष्म है १० ।। 

सहतः परमव्यक्तम्‌ अव्यक्तात्पुरूष: पर:। 

पुरुषान्न पर॑ किडिच्त्सा काष्ठा सा परा गति: ॥ ११॥ 

( महत:) महत्तत्व से (अव्यक्तम्‌) कारण रूप अप्रकट 
प्रकृति (सूक्ष्म है) (अव्यक्तात्‌) अप्रकट प्रकृति से (पुरुष:) 
सर्वत्र परिपूर्ण ब्रह्म (पर:) सूक्ष्म है (पुरुषात्‌) पुरुष से (परम) 
सूक्ष्म (किज्चित्‌, न) कुछ नहीं (सा) वही (काष्ठा) स्थिति की 
शोभा है (सा) वहीं (परा, गति:) अन्तिम अवधि है ॥। ११ ॥। 

व्याख्या-उपनिषद्‌ के इन वाक्यों में, मनुष्य के ध्येय 
ब्रह्मविद्या की उपलब्धि के लिए, ब्रह्म का पता देते हुए उसकी 
ओर चलने का निर्देश किया गया है-- आत्मा के बाहर स्थूल 

प्रकृति ओर अन्दर सूक्ष्म ब्रह्म है। इसलिए स्थूल को क्रमशः 
छोड़ते हुए सूक्ष्मता को ओर चलने ही से उसकी प्राप्ति हो 
सकती है। इन्द्रिय, उसके विषय, मन, बुद्धि, महत्तत्व और 
अव्यक्त-अप्रकट प्रकृति एक-दूसरे से क्रमश: सूक्ष्म हैं। स्थूल 
जगत्‌ में सबसे अधिक सूक्ष्म प्रकृति है। प्रकृति तक मनुष्य के 
शरीर में जिसका नाम कारण शरीर है पहुँचकर ब्रह्मविद्या का 
पथिक, अपनी आशधी मंजिल (जहिर्मखी व॒ृत्ति की समाप्ति 
द्वार) समाप्त कर लेता है। अब उसको उस कारण शरीर रूपी 
प्रकृति से भी अधिक सूक्ष्म पुरुष (ब्रह्म) की ओर जीव की 
अन्तर्मुखी वृत्ति की जागृति के द्वारा, चलना पड़ता है। यही 
मनुष्य के पुरुषार्थों की चरम सीमा है, इससे आगे अथवा 
इससे सूक्ष्म और कुछ नहीं है ॥॥ १०-११ ॥। 
एप सर्वेष॒ भूतेषु गूव्ठात्मा न प्रकाशते। 
दृश्यते त्वग्रयया बुद्ध्या सूक्ष्मया सूक्ष्मदशिभ्ि: ॥ १२॥। 
अर्थ-(सर्वेषु) सब (भूतेषु) पदार्थों में (एष:) यह 
(गूढात्मा) सूक्ष्म आत्मा (न, प्रकाशते) नहीं प्रकाशित होता 
(तु) किन्तु (अग्रयया) तीत्र (सूक्ष्मया) सूक्ष्म (बुद्ध्या) बुद्धि 
से (सूक्ष्मदर्शिभि:) सूक्ष्मदर्शियों से (दृश्यते) देखा जाता 
है १२ || क्‍ 
यच्छेद्वाडर मनसि प्राज्ञस्तद्यच्छेज्जान आत्मनि। 
ज्ञानमात्मनि महति नियच्छेत्तद्मच्छेच्छान्त आत्मनि॥ १३ ॥ 
(प्राज्:) ज्ञानी पुरुष (मनसि)2 मन में (वाक्‌) वाणी को 
(यच्छेत्‌) जोड़े (तत्‌) उस मन को (ज्ञाने, आत्मनि) ज्ञान के 
साधन बुद्धि में (यच्छेत) ठहराये (ज्ञानम) बुद्धि को (महति 
आत्मनि) महत्तत्व में (नियच्छेत) युक्त करें (तत) उस 
. महत्तत्व को (शान्ते, आत्मनि) प्रशान्त आत्मा में ( यच्छेत्‌ ) 
'. ठहरा देवे ॥। १३ ॥। 
व्याख्या-इस सूक्ष्म पुरुष को, जिसका उपनिषद्वाकय 
संख्या १०, १९ में वर्णन हुआ है, कोई भी व्यक्ति जगत्‌ के 
स्थूल पदार्थों में इन्द्रियों द्वारा नहीं देख सकता। इसको कार 


._  /|॥ 

सूक्ष्मदर्शी जिज्ञासु अपनी बुद्धि को अत्यन्त सूक्ष्म निर्मल बना 
कर (अनन्‍्तर्मुखी वृत्ति की जागृति द्वारा) ही साक्षात्‌ कर सकता 
है, उसकी ओर चलने अर्थात्‌ अन्तर्मुखी वृत्ति के जागृत करने 
का मार्ग बाहर से भीतर की ओर चलना है जिसका क्रम यह 
है कि वाणी (आदि समस्त इन्द्रियों) को जिज्ञासु मन में लगा 
देवे जिससे इस प्रकार भीतर चलने से वे बाहर अपने विषयों 
की ओर न जा सकें, मन को अपने से सूक्ष्म बुद्धि में लगाये, 
बुद्धि को अपने कारण महत्तत्व में लगा देवे और इस बुद्धि के 
कारण महत्तत्व को आत्मा में लगा देवे। आत्मा में उसके 
लगाने का अभिप्राय यह है कि अब अन्तर्मुखी वृत्ति जागृत हुई 
ओर आत्मा बाहर का काम बन्द करके आत्मसाक्षात्कार में लग 
गया ।। १२-१३ ।। 
उत्तिष्ठत जाग्रत प्राप्प वरान्निद्योधत। 
क्षुस्य धारा निशिता दुरत्यया दुर्ग पथस्तत्कवयों बदन्ति ॥ १४॥ 

अर्थ-(उत्तिष्ठत) उठो (जाग्रत) जागो ८( बरान) इष्ट 
इच्छाओं को (प्राप्य) प्राप्त होकर (निबोधत) जानो (निशिता) 
तेज (दुरत्यया) अति कठिन ( क्षुरस्थ, धारा) छोर की धार के 
समान (कवय:) सूक्ष्मदर्शी लोग (तत्‌) उस (पथ:) मार्ग को 
(दुर्गमू) कठिनता से प्राप्त होने योग्य (वदन्ति) कहते 
हैं ।। १४ ।। ह 

व्याख्या-यह आत्म-साक्षात्कार का मार्ग अत्यन्त कठिन 
है इसीलिए आत्मदर्शी लोग इस मार्ग को छरे की धार पर 
चलने के सदृश बतलाते हैं। इसी उद्देश्य से इस उपनिषद्वाक्य 
| में जिज्ञासु को सावधान होकर कार्य करने की चेतावनी दी गई 
है ।। १४ ।। 
अशब्दमस्पर्शमरूपमव्ययं तथाउरसं नित्यमगन्धवच्च यत्‌। 
| 
| 





अनाझनन्त महतः पर श्रुवं निचाय्य त॑ मृत्युमुखात्प्रम॒ुच्यते ॥ १५ ॥ 


अर्थ-(यत्‌) जो (ब्रह्म) (अशब्दम्‌) शब्द नहीं, जो कान 
से जाना जावे, ( अस्पर्शम्‌) स्पर्श नहीं, जो त्वचा से ग्रहण 

जाये, (अरूपम्‌ ) रूप नहीं, जो आँख से देखा जा सके 
(तथा) इसी प्रकार (अरसम्‌) रस नहीं, जो जिह्ना से चखा जा 
सके (चे ) और (९ अगन्धवद्‌ ) गन्ध वाला नहीं, जो नाक से 
सूंघा जा सके। ( अव्ययम्‌ ) अविनाशी ( नित्यम्‌) सदा एकरस 
(अनादि) अओलुत्पन्न (अनन्तम्‌) सीमा रहित (महतः परम) 
महत्तत्व से भी सूक्ष्म (श्रुवम) अचल है ( तम्‌) उसको 
(निचाय्य) निश्चयात्मक रीति से जानकर (मृत्यु) मौत के 
(मुखात्‌ ) मुस्ख से (प्रमुच्यते) छूट जाता है।॥। १५ ।। 
व्याख्या-ईश्वर की उपासना दो प्रकार की है- 
( १ ) सगुणोपासना , ( २ ) निर्गुणोपासना। इनमें से सगुणोपासना 
वह है जिसमें प्रभु के सत्तात्मक दिव्य गुणों को धारण करके 
मुमु”न्षु (मोक्ष का इच्छुक ) ईश्वर के समीप होकर” आनन्द प्राप्त 
करता है और निर्गुणोपासना वह है जिसके द्वारा मनुष्य ईश्वर के 
निषेधात्मक गुणों को, अपने भीतर से निकालकर मौत के बन्धन 
से छूट करता है। यह उपनिषद्वाक्य निर्मुणोपासनापरक है। 
इसीलिए इसमें ईश्वर के शब्द रहित, स्पर्शरहित, रूप रहित 
अविनाशी , रसना रहित, गन्धरहित , अनादि अनन्तादि निषेधात्मक 
गुणों का वर्णन करते हुए शिक्षा दी गई है कि इनका निश्चयात्मक 
ज्ञान प्राप्त करके मुमुक्षु अपने को मृत्यु के मुख से बचा लेवे। यदि 
ईश्वर को केवल निर्गुण माना जावे तो उपासक के पास से कुछ 
जा तो सकता है परन्तु उसके पल्‍ले कुछ नहीं पड्‌ सकता। एक 
कवि ने क्या अच्छा कहा है- 


गर हुस्न न हो इश्क भी पेदा नहीं होता। 

बुलबुल गुले तसवीर पे शेदा नहीं होता ॥। १५ ॥। 
नाचिकेतमुपाख्यानं मृत्युप्रोक्‍क्त सनातनम| 
: क्त्वा श्रुत्वा चर मेधावी ब्रहलोके महीयते ॥ १६ ॥ 


बा ःः&ः&ः 
> सगुणोपासना का अभिप्राय जानने के लिए देखो इसी उपनिषद्‌ की पाँचवीं 
वेलली का वाक्य ११ व्याख्या सहित। 

_ ४ अर्थ-(नाचिकेतम्‌) नविकेता से 3)... 77 - 7“(नाचिकेतम्‌) नचिकेता से ग्रहण किये गये 
( मृत्युप्रोक्तम्‌) मृत्यु से उपदेश किये गये ( सनातनम्‌) पुराने 
(उपाख्यानम) आख्यान को (उक्त्वा)कहकर (च) और 
( श्र॒त्वा) सुनकर (मेथ्वावी) विवेकी उरुष (ब्रह्मलोके) ब्रह्म के 
पद में (महीयते) बडाई पाता है।। १६ || 
ये डमं परम गुहां श्रावयेद्‌ ब्रह्मसंसदि। 
अयत: श्राद्धकाले वा तदानन्त्याय कल्पते तदानन्त्याय कल्पते ॥ ९७॥ 

अर्थ-(य:) जो कोई (प्रयत:) साय तान होकर (इमम्‌) 
इस (परमम्‌) अत्यन्त (गुद्यम) गुप्त शिक्षा को (ब्रह्मसंसदि ) 
विद्वानों की सभा में (वा 2? या (श्राद्धकाले) श्रद्धा से किये 
जाने वाले कार्यों के समय में ( श्रावयेत्‌) सुनाये (तत्‌) बह 
( आनन्त्याय) असीम फल की प्राप्ति के लिए (कल्पते ) 
समर्थ होता है ।॥। १७ ।। 

व्याख्या-ये वाक्य, ग्रन्थ की समाप्ति पर फलश्रुति के 
जदश प्रयुक्त हुए वाक्यों की तरह के प्रतीत होते हैं। 'प्रयत:' 
को 'प्रेत्य' अथवा ' प्रेत” जिस धातु स बने हैं उसी धातु से बना 
जतलाकर कुछ विद्वानू उसके अर्थ “मरते समय! करते हैं। 
>पका कहना हैं कि यह समय छल और दम्भ से रहित होने 
का समय होता है। इसमें मनुष्य के मुख से वही बातें निकलती 
हैं जो उसने इससे पूर्व के जीवन में को होती हैं। इसलिए यह 
मरने का समय श्रद्धा - सच्चाई के धारण करने से श्रद्धाकाल 
भी कहा जाता है। भाव यह है कि जय मरने वाले की यह 
अवस्था आ जाये तब उसे यम का उपदेश किया हुआ 
नचिकेता का उपाख्यान सुनाना चाहिये जिससे मृत्यु की 
वास्तविकता का ज्ञान प्राप्त करके वह उसके भय से स्वतत्त्र 
हो जावे। कुछ इसी प्रकार की ध्वनि पारस्कर गृह्यसृत्र के इस 
वचन से निकलती है-“चयमगाथां मान्यतो यमसूक्‍तज्च जपन्‍त 
इत्येके ॥।” (का० कण्डिका १०, सूत्र ९) अर्थात्‌ कुछ विद्वान्‌ 
उन्‍्त समय यम की गाथा गायन करते और यमसूक्‍त को जपते 
हैं। यह कथन भी स्वीकार किया जा सकता है ॥| १६, १७ || 


॥ तृतीया वलली समाप्त ॥ 

अतुर्थी वल्ली 


पराज्विखानि व्यतृणत्स्वयम्भूस्तस्मात्पराड़ूर पश्यति नान्तरात्मन्‌। 
कश्चिव्‌ धीरः प्रत्यगात्मानमैक्षदावृत्तचक्षुरमृतत्वमिच्छन्‌ ॥ १ ॥ 

अर्थ-(स्वयम्भू:) अपनी ही सत्ता से स्थित रहने वाले 
(परमात्मा) ने (खानि) इन्द्रियों को (पराज्चि) बाह्य विषयों 
पर गिरने वाला (व्यतृणत्‌) किया है (तस्मात्‌) इसलिए मनुष्य 
(पराडः) बाह्य विषयों को (पश्यति) देखता है (न, अन्तरात्मन्‌) 
अन्तरात्मा को नहीं (कश्चित्‌) कोई (आवृत्तचक्षु:) ध्यानशील 
(धीरः) विवेकी पुरुष (अमृतत्वम्‌) मोक्ष की (इच्छन्‌) इच्छा 
करता हुआ (प्रत्यगात्मानम्‌ ) हृदयाकेशस्थ आत्मा को (ऐक्षत्‌) 
देखता (साक्षात्‌ करता) है ॥१॥। 

व्याख्या-इन्द्रियों का स्वभाव ही बाहर की ओर चलने का 
है। फिर इनके पीछे चलकर स्पष्ट है कि कोई भी आत्तमद्र॒ष्टा 
नहीं बन सकता। आत्मदर्शन मदन भीतर घुसे बिना नहीं प्राप्त हो 
सकता ।। १ ॥। 


पराच: कामाननुयन्ति बालास्ते मृत्योर्यन्ति विततस्य पाशम्‌|। 
अथ धीरा अमृतत्वं विदित्वा श्रुवमश्लुवेष्विह न प्रार्थयन्ते ॥ २ ॥ 
अर्थ-जो (बाला:) अज्ञानी पुरुष (पराच:) बाह्य (कामान्‌) 
विषयों के (अनुयन्ति) पीछे दौड़ते हैं (ते) वे (विततस्य) 
फैले हुए (मृत्यो:) मृत्यु के (पाशम्‌) बन्धन को (यन्ति) प्राप्त 
होते हैं (अथ) और (धीरा:) ज्ञानी पुरुष (श्रुवम्‌) निश्चल 
(अमृतत्वम्‌) मोक्ष को (विदित्वा) जान कर (इह) संसार में 
(अध्रुवेषु) अनित्य पदार्थों में (न, प्रार्थयन्ते) (सुख को) नहीं 
चाहते ॥ २ ॥। 
पेन रूप॑ रसं गन्धं शब्दान्‌ स्पर्शारश्च मैथुनान। 
एतेनेव विजानाति किमत्र परिशिष्यते एतद्वैतत्‌॥ ३ ॥ 

(येन) जिस (एतेन, एवं) इस ही (आत्मा की सत्ता) से 
मनुष्य (रूपम्‌) रूप, (रसम्‌) रस, (गन्धम्‌), गन्ध:, (शब्दान्‌) 
शब्द, (स्पर्शान) स्पर्श (च) और (मैथुनान्‌) विषय-भोगों को 
भी (विजानाति) जानता है, फिर (अत्र) यहाँ (किम्‌) क्‍या 
(परिशिष्यते) बाकी रह जाता है (एतद्‌, वे, तद्‌) यही आत्मा 
है ॥|३ ।। 
व्याख्या--अज्ञानी पुरुष बाह्य विषयों की ओर चलकर 
मृत्यु के फैले हुए जाल में फंसते हें, परन्तु जो ज्ञानी हैं वे इन 
विषय-वासनाओं से अमरता की आशा नहीं करते ॥॥२॥। 
जिससे संसार में मनुष्य इन्द्रियों के विषय शब्दादि का ज्ञान 
प्राप्त किया करता है वह आत्मा है ।। ३ ॥। 
स्वप्नान्तं जागरितान्तं चोभौो येनानुपश्यति। 
महान्तं विभुमात्मानं मत्वा धीरो न शोचति ॥ ४ ॥ 
अर्थ-(येन) जिससे (स्वप्नान्तम्‌) स्वप्नावस्था के अन्त 
(च) और (जागरितान्तम्‌) जागृत के अन्त (उभोौ) इन दोनों 
को (अनुपश्यति) देखता है उस (महान्तम्‌) सबसे बड़े 
(विभुम्‌) व्यापक (आत्मानम्‌) आत्मा को (मत्वा) जानकर 
(धीर:) विवेकशील (न, शोचति) शोक से शोकित नहीं 
होता ।। ४ || द 
य इमं मध्वदं वेद आत्मानं जीवमन्तिकात्‌। 
ईशान भूतभव्यस्य न ततो विजुगुप्सते ॥ एतद्दे तत्‌ ॥५॥ 
अर्थ-- (य:) जो कोई (इमम्‌) इस (मध्वदम्‌», 
कर्मफलभोक्‍्ता (जीवम्‌) जीव के (अन्तिकात्‌) समीपवर्ती 
( भूतभव्यस्य) हुए और होने वाले जगत्‌ के (ईशानम्‌) स्वामी 
( आत्मानम्‌) परमात्मा को (वेद) जानता है (तत:) उससे (न, 
विजुग॒प्सते) भय को प्राप्त नहीं होता (एतद्‌, वे तत्‌) यही वह 
(ब्रह्म ) है ।। ५ ।। 
यः पूर्व तपस्ोो जातमद्भ्यः पूर्वमजायत। 
गुहां प्रविश्य तिष्ठन्तं यो भूतेभिरव्यपश्यत्‌ ॥ एतट्ठे तत्‌ ॥ ६ ॥| 

अर्थ-जीवात्मा (य:) जो (अद्भ्य:) पज्चभूतों से ( पूर्वम्‌) 
पहले (अजायत) प्रकट हुआ (तपस:) प्रकाश - ज्ञान से भी 
(पूर्वमू) पहले (जातम्‌) उत्पन्न (गुहाम्‌) हृदयाकाश में 
(प्रविश्य) प्रवेश कर (भूतेभि:) पज्चभूतों के साथ ( तिष्ठन्तम्‌ ) 
स्थित परमात्मा को (व्यपश्यत्‌) देखता है (एतद्‌, बै, तत्‌) 
यही वह जीव है ।॥।६ ॥। 
या प्राणेन सम्भवत्यदितिर्देवतामयी। क्‍ 
गुहां प्रविश्य तिष्ठन्तीं या भूतेभिव्यजायत ॥ एतट्नै तत्‌ ॥ ७ ॥ 
अर्थ-(या) जो (देवतामयी) प्रकाशयुक्ता (अदिति:) 
अखण्डिता 5 बुद्धि (प्राणेन) प्राण के साथ (सम्भवत्ति) 
उत्पन्न होती है और (या) जो (तिष्ठन्तीमू) ठहरे हुए 
(गुहाम्‌ू) अन्तःकरण में (प्रविश्य) प्रवेश कर (भूतेभि:) ५ 
भूतों - शरीरादि के साथ (व्यजायत) प्रकट होती है (एतत्‌, वै, 
तत्‌) यही वह (ब्रह्मझ्ञान का साथन बुद्धि) है ॥॥ ७ ॥। 
अरण्योर्निहितो जातवेदा गर्भ इब सुभूतो गर्भिणीभि:। 
दिवे दिवे ईंड्यो जागृवद्धि् विष्मविभर्मनुष्येभिरग्नि: ॥ एतट्ठै तत्‌ ॥ ८ ॥ 
अर्थ-(जागृवद्धि :) ज्ञानियों (हविष्मद्धि:) कर्मकाण्डी 
(मनुष्येभि:) मनुष्यों से भी (अग्नि) परमात्मा (गर्भिणीभ्रिि:) 
गशिणी स्त्रियों से (सुभुतः) अच्छे प्रकार रक्षित (गर्भ:, इब) 
गर्भ के समान अथवा (अरण्यो:) दोनों अरणियों में (निहितः:) 
व्याप्त (जातवेदा:) अग्नि: के (इब) समान (दिवे दिजे) 
प्रतिदिन (ईडय:) स्तुति करने के योग्य है (एतद्‌, वे, तत्‌) 
यही वह (ब्रह्म) है ॥८ ।। 
यतश्चोदेति सूर्योडस्तं यत्र च्व गच्छति। 
तं॑ देवा: सर्वे अर्पितास्तदु नात्येति कश्चन ॥ एतट्ठे तत्‌ ॥ ९ ॥ 
अर्थ-(यत:) जहाँ से (सूर्य:) सूर्य (उदेति) उदय होता 
है (च) और (यत्र, च) जहाँ (अस्तम्‌ू) अस्त (गच्छति) 
होता है (तम) उस (परमात्मा) को (सर्वे, देवा:) सारे 











.. 

(सूर्यचन्द्रादि) देव (अर्पिता:) प्राप्त हैं (तत्‌, उ) उस त्रह्म का 
(कश्चन) कोई भी (न, अत्येति) उल्लंघन नहीं कर सकता 
(एतद्‌, बै, तत्‌) यही वह (ब्रह्म) है ९ ॥। 
यदेवेह तदमुत्र यदमुत्र तदन्विह। 
मृत्यो: स मृत्युमाप्नोति य इह नानेव पश्यति ॥ १० ॥ 
अर्थ-(यत्‌) जो त्रह्म (इह) यहाँ है (तत्‌, एव) वह ही 
(अमुत्र) वहाँ > परलोक में है (यत्‌) जो (अमुत्र) वहाँ 
परलोक में) है (तत्‌) वही (अनु, इह) यहाँ है (य:) जो 
(इह) इस ब्रह्म में (नाना इब) भिन्‍नता की सी (पश्यति) 
दृष्टि करता है (स:) वह (मृत्यो:) मृत्यु से (मृत्युम्‌) मृत्यु 
को (आप्नोति) प्राप्त होता है |। १० ।। 
मनसैवेदमाप्तव्यं नेह नानास्ति किझ्चन। 
मृत्यो: स मृत्युं गच्छति य इह नानेब पश्यति ॥ १५ ॥ 
अर्थ-(इृदम्‌ ) यह ब्रह्म (मनसा, एबं) मन (आन्तरिक 
साथनों) से ही (आप्तव्यम्‌) प्राप्त होने योग्य हैँ, (इह 
(ब्रह्म ) में (नाना) भेदभाव (किज्चन) कुछ भी (न अस्ति) 
. नहीं है (य:) जो कोई (इह) इस ब्रह्म में (नाना, इब) 
 'भिन्‍नता की सी (पश्यति) दृष्टि करता है (सः) वह (मृत्यो:) 
मृत्यु से (मृत्युम्‌) मृत्यु को (गच्छति) प्राप्त होता हैं ११ ॥। 
अड्ग्गुष्ठमात्र: पुरुषो मध्य आत्मनि तिष्ठति। 
ईशानो भूतभव्यस्य न ततो विजुगुप्सते ॥ एतद्दे तत्‌ ॥ १२॥ 
अर्थ-( भूत, भव्यस्य) हुए और होने वाले (जगत्‌) का 
(ईशान:) अध्यक्ष (पुरुष:) पूर्ण परमात्मा (अड्टगुष्ठमात्र:) 
अंगूठे के बराबर हृदयाकाश में रहने वाला ( आत्मनि) 
जीवात्मा के (मध्ये) मध्य में (तिष्ठति) रहता है (तत:) उस 
(के ज्ञान) से (न, विजुगुप्सते) कोई ग्लानि को नहीं पाता 
(एतद्‌, वै, तत्‌) यही वह ब्रह्म है १२ ।। 
अड्ग्गुष्ठमात्र: पुरुषो ज्योतिरिवाउधूमक:। 
ईशानो भूतभव्यस्य स एवाद्य स उ एव: ॥ एतट्ठे तत्‌ ॥ १३ 

अर्थ-( अड्ग्गुष्ठमात्र :) अंगुष्ठ मात्रा वाले हृदयाकाश में. 
रहने वाला (उुरुष:) परिपूर्ण (ब्रह्म) (अधूमक:) धूम्र (विकार) 
_ रहित (ज्योति: इब) ज्योति के समान (भूतभव्यस्य) हुए और 
होने वाले (संसार) का (ईशान:) स्वामी है (स:, एव) वही 
(अद्य) आज (सः, उ) वही (श्व:) कल है (एतद्‌, वै तत) 
यही वह ब्रह्म है || १३ ।। 
यथोदकर दुर्ग वृष्टं पर्वतेषु विधावति। 
एवं धर्मान्पृथक्‌ पश्यंस्तानेबवानुविधावति ॥ १४॥। 

अर्थ-(यथा) जेसे (दुर्गे) विषम देश में ( वृष्टम्‌) बरसा 
हुआ (उदकम्‌) जल (पर्वतेषु) नीची जगहों की ओर 
(विधावति) बहता है (एवम्‌) इसी प्रकार (धर्मान्‌) गुणों को 
(गुणी से) (पृथक्‌) पृथक ( पश्यन्‌) देखता हुआ (तान्‌, 
एवं) उन्हीं गुणों के (अनु विधावत्ति) पीछे दौड॒ता है || १४ |। क्‍ 
यथोदक शुद्धे शुद्धमासिक्तं तादुगेव भवति। 
एवं मुनेर्लिजानत आत्मा भवति गौतम ॥ १५ ॥। 

अर्थ-हे (गौतम) नचिकेता ! (यथा) जैसे (शुद्धे) स्वच्छ 
(सम) देश में (शुद्धम्‌) स्वच्छ (उदकम्‌) जल (आसिक्‍तम्‌) 
सींचा हुआ (तादृक्‌ एव) बैसा ही (भवति) होता है (एवम्‌) 
इसी प्रकार (विजानत:) ज्ञानी (मुनेः) मननशील (मनुष्य) का 
(आत्मा) आत्मा (भवत्ति) हो जाता है ॥॥ १५ || 

व्याख्या-इन उपनिषद्वाक्यों में ब्रह्म का निरूपण किया 
गया है। जिनके भली-भाँति समझ लेने से ब्रह्म की कुछ 
महिमा समझी जा सकती है। उनका संक्षिप्त रीति से यहाँ 
वर्णन किया जाता है- 

जिसकी महिमा से मनुष्य जागृत और स्वप्न अवस्थाओं 
को बार-बार प्राप्त करता है। उस महान्‌ और व्यापक ब्रह्म को 
जानकर मनुष्य दुःखों से छूटता है ।। ४ ।। 

इस कर्म भोक्ता जीव के समीपवर्ती ब्रह्म को जो समस्त 
भूतों और भविष्यत्‌ का स्वामी है, जानकर मनुष्य निर्भीक हो 
जाता हे || «-(॥] | गज 

७५ का ५-०7 5 पन्ना स नमन निपपरसरसपफर«ऊभसऊफपक्‍ऊननगन नरक ननरनरीअी ३-० करके 
जीवात्मा, जो भौतिक शरीर की उत्पत्ति से भी पहले से 
स्थित है, जब वह अन्तर्मुखी वृत्ति वाला होकर हृदयस्थित 

परमात्मा का साक्षात्‌ कर लेता है तो उसे प्रकट हो जाता है कि 
यही वह प्रिय देव है जिसका प्राप्त करना इष्ट था।॥।६॥। 

जब योगी की ब्रह्म प्राप्ति की साधिका बुद्धि, प्रकाशमयी 
और एकरस रहने वाली होकर हृदय में प्रकट होने वाली हो 
जाती है तभी वह आत्मा की अभन्‍्तर्मुखी वृत्ति के जागृत करने 
का कारण बन जाती है ॥॥७ ॥। 

अरणियों में अग्नि जिस प्रकार छिपी रहती है और जिस 
प्रकार माता के गर्भ की रक्षा करती है उसी प्रकार ब्रह्म को 
हृदय में स्थित समझ ओऔर उसे अपना प्रेमपात्र बनाकर 
ज्ञानकाण्डी और कर्मकाण्डी, कोई क्‍यों न हो, प्रत्येक को, 
प्रतिदिन स्तुति करनी चाहिए ॥। ८ ॥। 

सूर्यादिे का उदय व अस्त होना ईश्वर सत्ता के कारण है 
ऐसे ब्रह्म का कोई उल्लंघन नहीं कर सकता ॥। ९ ।। 

लोक-परलोक सब जगह एक ही ब्रह्म का साम्राज्य है। जो 
कोई एक जगह के ब्रह्म को और, और जगह के ब्रह्म को 
दूसरा समझता है, ऐसा अज्ञानी पुंरुष मृत्यु के बन्धन से मुक्त 
नहीं होता ।। १० ।। द 

वह ब्रह्म अन्तर्मुखी होने ही से प्राप्त होता है। उसमें किसी 
को भिन्‍नता (देखो श्लोक १०) नहीं देखनी चाहिए || ११ |। 

अंगूठे के बराबर मात्रा वाले हदयाकाश में स्थित जीव के 
मध्य ब्रह्म का निवास है (अर्थात्‌ यही स्थान है जहाँ ब्रह्म का 
साक्षात्कार हुआ करता है) उस तब्रह्मज्ञान को पाकर मनुष्य 
सदैव प्रसन्‍न रहता है ॥। १२ ।। 

. उपर्युक्त अंगुष्ठ मात्रा वाले हृदय में रहने वाला विकाररहित 
ज्योति के सदृश ब्रह्म सबका स्वामी और सदैव एक रस रहने 
वाला है ॥। १३ ।। 

. गुण और गुणी में समवाय (नित्य) सम्बन्ध होता है। 
अर्थात्‌ गुणी से गुण ओर गुण से गुणी पृथक नहीं हो सकता। 





._ 

इसी नियम के अनुसार ईश्वर के जग रचना आदि गुण भी 
ईश्वर से पृथक नहीं हो सकते। जहाँ जग रचना आदि गुण हों 
वहाँ ईश्वर को सत्ता मानना अनिवार्य है। परन्तु जो ईश्वर के 
गुण (धर्म) जग रचना:-आदि को तो मानते हैं और स्वीकार 
करते हैं किन्तु रचा हुआ जगत्‌ मौजूद है परन्तु उसके रचयिता 
की सत्ता स्वीकार नहीं करते, उपनिषद्‌ कहती हे कि ऐसे लोग 
उन धर्मों के पीछे दौड़ते अर्थात्‌ जगतू में ही भटकते रहते 
हैं ।। १४ ।। 

जल जिस स्थान में होता है उसी के सदुश दिखाई दिया. 
करता है। यदि गोल हौज में है तो गोल , यदि विषमकोंण 
सरोवर में है तो वैसा ही होकर दिखाई दिया करता है। यम 
नचिकेता से कहता है कि इसी प्रकार समता प्राप्त कर ज्ञानी 
का आत्मा हो जाया करता है ।॥। १५ ॥। 


| चतुर्थी वलल्‍ली समाप्त ॥ 

पज्चम वलल्‍ली- 


पुरमेकादशद्वारमजस्यावक्रच्चेतस:। 
 अआनुष्ठाय न शोच्वति विमुकतश्च विमुच्यते ॥ एतटद्ठै तत्‌॥ १ ॥ 


- अर्थ-( अवक्र-चेतस:) सरल चित्त वाले (अजस्य) 
. अननुत्पन्न 5 जीवात्मा के (एकादश द्वारम्‌) ग्यारह द्वार वाले 
(पुरम्‌) नगर (शरीर) को (अनुष्ठाय) अनुष्ठान करके (न, 
शोचति ) नहीं सोचता (च) ओऔर (विमुक्त:) मुक्त हुआ 
(विमुच्यते) छूट जाता है (एतद्‌, वै, तत) यही वह जीव 
है ॥। १ ।। 

व्याख्या--इस शरीर को कहीं नव द्वार वाला और कहीं 
ग्यारह (१५१) द्वार वाला कहा जाता है। यहाँ २११९ द्वार वाला 
कहा गया है। (१ सिर+ २ आँख + २ कान + २ नासिका 
छिद्र + ९ मुख + १९ नाभि + १ मल + १ मूृत्र स्थान-ये ११ द्वार 
हैं)। जिस समय मनुष्य इस शरीर का सदुपयोग करता है, 
अर्थात्‌ बुद्धि को सरल, मन को शुद्ध ओर चित्त को चंचलता 
रहित बनाकर समस्त इन्द्रियों पर अपना अधिकार रखता है तब 
यह शरीर मनुष्य के लिए सुख का साथन” बनता है ओर ऐसे 
शरीर को उपरोक्त प्रकार से अनुष्ठान करते हुए जब वह 
छोडता है तो समस्त दु:खों से छूटकर मुक्‍त हो जाता है। इस 
प्रकार यह शरीर भी मुक्ति का असाक्षात्‌ साथन है ॥१ || 
हंस: शुत्रिषद्धसुरन्तरिक्षसब्द्ोता वेदिषदतिथिर्दुरोणसत्‌!। 
नृषद्वरसदृतसद्‌ व्योमसदब्जा गोजा ऋतजा अद्विजा ऋतम्बृहत्‌ ॥ २ ॥ 


७ “सुख ”०दो शब्द सु+ख से मिलकर बना है। सु 5 अच्छा + ख ८ इन्द्रिय 
अर्थात्‌ “सुख” नाम ही अच्छी इन्द्रियों का है। इस प्रकार दुः्ख 
(दु > बुरी + ख - इन्द्रिय) बुरी इन्द्रियों को कहते हैं। 

अर्थ-(हंस:) एक शरीर से दूसरे शरीर में जाने वाला जीव, 
(शुचिषद्‌) शुद्ध देश में स्थित, (वसुः) (योनियों में) वास करने 
वाला (अन्तरिक्षसद्‌) अन्तरिक्ष में रहने वाला (होता ) यज्ञकर्ता 
(वेदिषत्‌ ) स्थलचारी, ( अतिथि:) अतिथि के सदुश कुछ समय के 
लिए आने वाला, (दुरोणसत्‌) कुटी में रहने वाला, ( नृषत्‌) मनुष्य 
शरीरधारी, (वरसत्‌) श्रेष्ठ शरीरधारी, ( ऋतसत्‌) नियम में रहने 
वाला, (व्योमसत्‌) आकाश में रहने वाला (अब्जा: ) जलचर, 
(गोजा:) पृथ्वी में उत्पन्न होने वाला ( वृक्षादि ), (ऋतजा:) 
नियम से उत्पन्न होने वाला (अद्विजा:) पर्वतों में उंत्पन्न होने 
वाला, (ऋतम्‌, बृहत्‌ ) मर्यादाशील है ।॥।२॥ 
ऊर्ध्व प्राणमुन्नयत्यपानं प्रत्यगस्यति। 
मध्ये वामनमासीनं विश्वे देवा उपासते ॥३॥ 

अर्थ- (जो साथक) ( प्राणम्‌ ) प्राण वायु को (ऊर्थ्वम्‌) 
ऊपर (उन्‍नयति) ले जाता है, (अपानम्‌) अपान वायु को 
( प्रत्यकू ) नीचे (अस्यति) फेंकता है (मध्ये) बीच (हृदयाकाश) 
में (आसीनम्‌) स्थित (वामनम्‌) श्रेष्ठ जीव को (विश्वे ) सम्पूर्ण 
(देवा:) इन्द्रियाँ और प्राण (उपासते) सेवन करते हैं || ३ ।। 
अस्य विस्त्रंसमानस्य शरीरस्थस्य देहिन:। 
देहाद्विमुच्यमानस्य क़िंमत्र परिशिष्यते ॥ एतद्चै तत्‌॥ ४॥। 

अर्थ-( अस्य) इस (शरीरस्थस्य) शरीर में रहने वाले 
(देहिन:) आत्मा के (विस्त्रंसमानस्य) विध्वंस होते हुए 
(देहातू) शरीर से (विमुच्यमानस्य) पृथक होते हुए (अत्न) 
यहाँ (किम्‌) कया (परिशिष्यते) शेष रह जाता है (एतद्‌, वै, 
तत्‌ ) यही वह जीव है ॥। ४ ॥। 
न प्राणेन नापानेन मर्त्यों जीवति कश्चन। 
इतरेण तु जीवन्ति यस्मिन्नेतावुपाअतौ ॥ ५ ॥ 

अर्थ-(कश्चन) कोई भी मनुष्य (न प्राणेन) न प्राण से 
ओर (न अपानेन ) न अपान से (जीवति) जीता है (तु) किन्तु 
( इतरेण) इन दोनों से भिन्‍न जीव के कारण (जीवन्ति) जीते 


हैं (यस्मिन) जिस जीव के ( एतौ) ये दोनों (उपाश्रितौ) 
आश्रित हैं ।॥॥५ ॥। 

व्याख्या-इन चार वाक्यों में जीवात्मा का बर्णन है 


आवागमन में रहकर जीव अपने कर्मफलानुसार 'किन्‍्न-. भिन्न 
योनियों में जाया करता है। जीव जहाँ-'जहाँ रहा करता # ठ्न 


+ गिनाए | उनमे 

से कुछेक के नाम इस वाक्य में गए हें। 
यहाँ जीव हंस दो दृष्टि से कहा गया है--(५) जीव भी हंस 
कौ तरह एक जगह से दूसरी जगह जाया करता है, (२) हश 


जिस प्रकार कवियों के कथनानुसार दुग्ध मिश्रित जल से दुग्ध 
पृथक कर लिया करता है इसी प्रकार जीव भी प्रकृति रूपी जल 
से ब्रह्मरूपी दुग्ध को पृथक करके हंस ही नहीं किन्तु परमहंस 
कहलाया करता है ॥। १ ॥। 

जीव प्राण और अपान से काम लेता हुआ शरीर के मध्य 
रहता है। सम्पूर्ण इन्द्रियाँ उसकी आज्ञाओं का पालन करती 
|। २ |। 

जीव के शरीर छोड देने के बाद बह शरीर निकम्मा रह 
जाता हैं |॥३ ।। 

शरीर में जीव के आश्वित प्राण और अपान रहते हैं और 

शरीर में जीव के रहने ही से उनका (तथा अन्य इन्द्रियों का) 
जीवन रहता है ।॥४, ५ || 


५० 
सन 

९ « 
ह 


नोट-यहाँ यद्यपि प्राण और- अपान दो ही कहे गए हैं, 
परन्तु मुख्य प्राण १० हँ--(५) प्राण - रेचक, (२) अपान - पूरक, 
(३) समान - शरीर में रस पहेचाना, (४) उदान- कण्टठ से 





१. एक कवि ने कहा है-“सारं ततो ग्राह्ममपास्य फल्गु हंसैर्यथा शक्षीरमिवास्बुमध्यात्‌ ॥ 
अर्थात्‌ जेसे जल में से हंस दुग्ध निकाल लेता है इसी प्रकार बुद्धिमान सार 
ग्रहण करके (फल्गु) सारहीन वस्तु को छोड़ देता है। 


२. यह वाक्य चजुर्वेद का मन्त्र है और उस वेद में दो जगह १०/२४, १२/१४ में 
आया हे। ह 
३. जीव का २४ प्रकार का सामर्थ्य ढै-(१) बल, (२) पराक्रम, (३) आकर्षण, 


(४) प्रेरणा, (०) गति, (६) भीयण, (७) विवेचन, (८) क्रिया, (९) उत्साह, 
(००) स्मरण, (११) निश्चय, (१२) इच्छा, (१३) प्रेम, (१४) 57, 
(५२५) संयोग, (१६) विभाग, ( १७) संयोजक , (१८) विभाजक , (९) भाषण, 
(२०) स्पर्शन, (२१) दर्शन, (२२) स्वादन, (२३) गन्ध्रग्रहण, (२४) ज्ञान! 


>इओ 

अन्नपान खींचना, (५) व्यान - समस्त शरीर में रक्त में संचारक 
(६) नाग > अनिश्चित के तथा दस्त का साधक, (७) कूर्म्म - 
पलक मारने आदि का कारण, (८) कृकल - भोजन तथा पान 
की इच्छा से सम्बन्धित, (९) देवदत्त जम्हाई आदि का हेतु, (१०) 
धनज्जय > मूर्च्छा, बेसुध होना, सोना तथा खर्राटा लेने का कारण। 
एक जगह लिखा भी है 


नागकूर्मकृकलदेवदत्तधनड्जयरूपा: पञ्च वायव: एतेषां कर्माणि 
च यथाक्रमं उद्गारोन्मीलनक्षुधाजननविजम्भणमोहरूपाणि। 


(संगीतदर्पण अध्याय १५ श्लोक ४३-४८ जिछ]93 5५0॥067/ 
0080 [98007/85 था।॥07) 


हन्त त इद प्रवश्ष्यामि गुद्मं ब्रह्मा सनातनम्‌। 

यथा च्व मरणं प्राप्य आत्मा भवत्ति गौतम ॥ ६ ॥ 

अर्थ-( गौतम) नचिकेता ! (हन्त) प्रसन्‍्नतापूर्वक (ते) 
तेरे लिए. (इृदम्‌) इस (गुह्मम्‌) अप्रकट (सनातन) अनादि 
(ब्रह्म ) विद्या को (प्रवक्ष्यामि) कहँगा (च) और (यथा) जैसे 
(मरणम्‌) मृत्यु को (प्राप्य) प्राप्त होकर (आत्मा) जीवात्मा 
(भवति) होता है ॥।६ |! 

योनिमन्ये प्रपद्यन्ते शरीरत्वाय देहिन:। 

स्थाणुमन्येडनुसंयन्ति यथाकर्म यथाश्रुतम्‌ ॥ ७ ॥ 

अर्थ-( अन्ये) कोई (देहिन:) जीव (शरीरत्वाय) शरीर 
धारण करने के लिए (योनिम्‌) जंगम योनियों को (प्रपच्यन्ते) 
प्राप्त होते हैं (अन्ये) और कोई (स्थाणुम्‌) स्थावर योनियों को 
(अनुसंयन्ति) जाते हैं (यथाकर्म) अपने-अपने कर्म (यथाश्रुतम) 
अपने-अपने ज्ञान के अनुसार || ७ || द 

व्याख्या-इतनी भूमिका के बाद यम अब नचिकेता के 
तीसरे प्रश्न का उत्तर देता है। नचिकेता का तीसरा प्रश्न यह था 
कि मरने के बाद जीव बाकी रहता है या शरीर के साथ वह 
भी नष्ट हो जाता है ? इसका उत्तर यम ने दिया कि मरने के 
नाद जीव अपने कंर्मानुसार जंगम और स्थावर योनियों को 


आप्त हुआ करता है, अर्थात्‌ बाकी रहता है। शरीर के साथ 
नष्ट नहीं हो जाता ॥।६, ७ ।। 

73 कल अ* कक. 
य॑ एष सुप्तेषु जागर्ति काम काम पुरुषों निर्मिमाण:। 
तदेव शुक्र तद्‌ तहा तदेवामृतमुच्यते। 
तस्मिल्लोकाः श्रिता: सर्वे तदु नात्येति कश्चन॥ ण्तहै 
तत्‌ ॥ ८ ॥ . 

अर्थ-(य:) जो (एष:) यह (पुरुष:) सबमें व्याप्त (परमेश्वर) 
(काम काम) यथेच्छ (निर्मिमाण:) (ब्रह्माण्ड को) रचता हुआ 
(सुप्तेष) सोए हुए (जीवों में) (जागर्ति) जागता है (तद्‌, एव) 
वही (शुक्रम्‌) पवित्र (तद्‌ ब्रह्म) वही सबमें बड़ा (तद्‌, एव) वही 
(अमृतम्‌) अमर (उच्यते) कहा जाता है (तस्मिन्‌) उसी ( ब्रह्म) में 
(सर्वे लोका:) सब लोक (थश्रिता:) ठहरे हुए (तद्‌, उ) उसका 
(कश्चन) कोई भी (न अत्येति) उल्लंघन नहीं कर सकता (एतद्‌, 
वै, तत्‌) यही वह ब्रह्म है || ८ ।। 

व्याख्या-मनुष्य चाहे सो जाए या मूरछित हो जाए अथवा 
किसी प्रकार से अपने होश में न रहे तब भी उसके शरीर में 
व्यापक ईश्वर जागता रहता है और यथेच्छ रचना करता रहता 
है। यही शुक्र, ब्रह्या और अमृत है, समस्त ब्रह्माण्ड उसी के 
आश्रित है। कोई भी प्राणी उसके नियमों का उल्लंघन नहीं 
कर सकता ।। ८ ।॥। 
अग्निर्यथेको भुवनं प्रविष्टो रूप॑ं रूप॑ प्रतिसूपो बभूव। 
एकस्तथा सर्वभूतान्तरात्मा रूपं रूप॑ प्रतिसूषपो बहिश्चा ॥ ९ ॥| 

अर्थ- (यथा) जेसे (एक:, अग्नि:) एक अग्नि ( भुवनम) 
लोक-लोक में (प्रविष्ट:) व्याप्त हुआ (रूपं रूपम्‌) प्रत्येक 
रूपवान्‌ वस्तु के (प्रतिरूप:) तुल्य रूप वाला(बभूव) हो रहा है 
(तथा) वैसे ही (एक:) एक (सर्वभूतान्तरात्मा) सबका अनन्‍्तर्यामी 
परमात्मा (रूपम्‌, रूपम्‌) प्रत्येक रूप के (प्रतिरूप:) सदुश रूप 
वाला है (च) परन्तु (बहि:) वह इन सबसे पृथक्‌ ही है ॥।९ ।। 
वायुर्यथैकी भुवनं प्रविष्टो रूप॑ रूपं प्रतिसूपो बभूव। 
एकस्तथा सर्वभूतान्तरात्मा रूपं सूपं प्रतिस्त्पो बहिएचा ॥ १० ॥ 
.  “अर्थ-(यथा) जिस प्रकार (एक: वायु:) एक ही वायु 
( भुवनम्‌) लोक में (प्रविष्ट:) फैला हुआ (रूपं रूपम्‌) प्रत्येक 

. रूप के (प्रतिरूप:) तुल्य रूप वाला (बभूव) हो रहा है (तथा) 
वैसे ही (एकः) एक (९सर्वभूतान्तरात्मा) सब भूतों में व्याप्त 
ईश्वर (रूपम्‌ रूपम्‌) प्रत्येक के (प्रतिरूप:) तुल्य रूप वाला है 
(च) किन्तु (बहि:) रहता वह सबसे पृथक्‌ ही है।। १५० || 
सूर्यो यथा सर्वलोकस्य चश्षलुर्न लिप्यते चाक्षुषेर्बाह्मदोषै :। 
एकस्तथा सर्वभूतान्तरात्मा न लिप्यते लोकदठुः:खेन बाह्य: ॥ १९ ॥ 

अर्थ-(यथा) जैसे (सूर्य:) सूर्य (सर्वलोकस्य) समग्र 
संसार की (चंश्षु:) आँख है परन्तु (चाक्षुषै:) आँखों के 
(बाह्यदोषै:) बाह्य दोषों से (सर्वभूतान्तरात्मा) सब व्यापक 
परमात्मा (लोक-दुःखेन) संसार के दुःख से (न, लिप्यते) 
लिप्त नहीं होता किन्तु (बाह्य:) उनसे पृथक ही रहता 
है ।। १५१ ।। 

व्याख्या--उपनिषद्‌ के इन तीन वाकक्‍्यों में ब्रह्म व्यापकत्व का 
बड़ा सुन्दर वर्णन है--अग्नि और वायु जगत में परिपूर्ण हैं और ये 
जिस वस्तु के भीतर होते हैं उसी: के आकार में दिखाई देते हैं। 
जैसे प्रकाश या वायु एक घर में हैं तो घर के आकारवत्‌ ही दिखाई 
देते हैं यदि किसी पात्र घडे आदि में हैं तो उसी की तरह नजर आने 
लगते हैं, इसी तरह से ब्रह्म जगत्‌ में अपने व्यापकत्व से जिस वस्तु 
में रहता है उस-उस बस्तु के तुल्य रूप वाला होता है। परन्तु उस 
वस्तु से सदैव पृथक रहता है। न ब्रह्म उसमें लिप्त होता है न वह 
वस्तु ब्रह्म में लिप्त हो सकती है। इसी लिप्त न होने की बात को 
स्पष्ट करने के लिए एक और उपमा दी गई है कि आँखों में देखने 
की योग्यता सूर्य से आती है। इसलिए कहा गया है कि समस्त 
लोक का चक्षु होते हुए भी जिस प्रकार सूर्य आँखों के बाह्य 
विकारों से पृथक्‌ रहता है उसी प्रकार जगत्‌ पिता संसार की 
निकृष्ट से निकृष्ट वस्तु में व्याप्त होते हुए भी, उसके समस्त 
विकारों से पृथक्‌ रहता है ॥|९, १०, ११ || 


एको वशी सर्वभूतान्तरात्मा एक॑ रूपं बहुधा यः करोति। 
तमात्मस्थं येडनुपश्यन्ति धीरास्तेषां सुखं शाश्वतं नेतरेषाम्‌ ॥ १२ ॥ 
अर्थ-(एक:) एक (वशी) सबको वश में रखने वाला 

०----.0.-..- 8 तननननननननणनन न 5्कनन नमन मनन न न गिल नयमडटट्टक्‍ए7 "7 पक्‍क्‍टेयय्येया पान्‍ट्सल्‍न््ट्््््््ल््््च्च््च्च्च्चिल् 
(सर्वभूतान्तरात्मा) सबका अन्वर्यामी (य) जो (एक रूप) एक 
रूप वाली (प्रकृति) को (बहुधा) बहुत प्रकार का (करोति) 
करता है (ये) जो (धीरा:)2 धीर पुरुष (तम्‌) उस (आत्मस्थम्‌) 
जीवात्मा में स्थित (परमात्मा) को (अनुपश्यन्ति) देखते है 
(तेषाम्‌) उनको, (शाश्वतम्‌) चिरकाल तक रहने वाला ( सुखम्‌) 
सुख (प्राप्त होता है) (इतरेषाम्‌ न) अन्यों को नहीं ॥ १२॥ 
नित्यो नित्यानां चेतनश्चेतनानामे को बहूनां यो विदधाति कामान्‌। 
तमात्मस्थं येउनुपश्यन्ति धीरास्तेषां शान्ति: शाश्वती नेतरेषाम्‌ ॥ १३॥ 

अर्थ-(नित्यानाम्‌) नित्य (पदार्थों) में (नित्य:) नित्य 
(चेतनानाम्‌) चेतनों में (चेतन:) चेतन (बहूनाम्‌) बहुतों में 
(एक:ः:) एक है (य:) जो [जीवों के प्रति] (कामान्‌) 
कर्मफलों को (विदधाति) विधान करता-देता हैँ (तम्‌) उस 
(आत्मस्थम्‌) जीवात्मा में स्थित [परमात्मा] को (यें) जो 
( धीरा:) ध्यानशील (अनुपश्यन्ति) देखते हैं (जान जाते हें) 
(तेषाम) उनको (शाश्वती) चिरस्थायिनी (दीर्घकालीन) 
(शान्ति:) शान्ति प्राप्त होती है (इतरेषाम्‌ न) अभन्यों (अज्ञानियों) 
को नहीं ।। १३ ।। 

व्याख्या-उपनिषद्‌ के इन वाकक्‍यों में ईश्वर की सगुणोपासना” 
वर्णित है। इन वाक्यों में ईश्वर के सत्तात्मक गुणों का वर्णन है। 
ईश्वर एक है, सब को वश में रखने वाला और समस्त भूतों 
में आत्मा के सदृश व्यापकत्व से मौजूद है और एक प्रकृति से 
जगत्‌ की असंख्य रचनाएँ करता है, नित्यों का नित्य और 
चेतनों का चेतन है। ऐसे असंख्य गुणों से भूषित ईश्वर के गुणों 
को जब मुम॒क्षु अपने हृदय में धारण कर लेता है और 
अन्तर्मुखी होकर आत्मसात्‌ करता है जब उसे चिरकाल तक 
रहने वाला सुख और शान्ति प्राप्त होती हेै। 
तदेतदिति सनन्‍्यन्तेडनिर्देश्यं परमं सुखम। 
कथं नु तद्दिजानीयां किमु भाति विभाति वा॥ १४ ॥। 
* निर्गुणोपासना इसी उपनिषद्‌ के ३-१५ में वर्णित है। वहाँ उस वाक्य कौ 

व्याख्या को देखो। क्‍ 


क्री | द 

अर्थ-जिंस (परमम्‌) महान (सुखम्‌) सुख रूप (परमात्मा) 


को (तत) वह (एतत्‌) यह (इति) ऐसा है (अनिर्देश्यम) 
अंगुली उठाकर बताने के अयोग्य (मन्यते) मानते हैं (तम्‌) 
उस को (कथम्‌, नु) कैसे (विजानीयाम्‌) जानूं कि (5) वह 
(किम) किस प्रकार (भाति) प्रकाशित होता (वा) या 
(विभाति) प्रकाशित करता है || १४ |। | 
न तत्र सूर्यो भाति न.चन्द्रतारक॑ नेमा विद्युतो भान्ति कुतो&यमग्नि:। 
तमेव भान्तमनुभाति सर्व तस्य भासा सर्वमिदं विभाति ॥ १५॥ 
अर्थ-(तत्र) उस (ब्रह्म) में (सूर्य:) सूर्य (न, भाति) नहीं 
प्रकाशित होता (न, चन्द्रतारकम्‌) न चन्द्रमा और तारे (इमा:) और 
ये (विद्युतः) बिजली भी (न, भान्ति) वहाँ नहीं चमकती फिर 
(अयम्‌) यह (अग्नि:) अग्नि वहाँ (कुत:) कहाँ से (प्रकाशित हो 
सकती है) किन्तु (तम्‌) उस (एवं) ही के (भान्तम्‌) प्रकाशित 
होने से (सर्वम्‌) ये सब (सूर्यादे) (अनुभाति) पीछे से प्रकाशित 
होते हैं (तस्य) उसके (भासा) प्रकाश से (इृदम्‌) यह (सर्वम्‌) 
सब (विभाति) प्रकाशित होता है ॥| १५ ॥। 
व्याख्या-तब्रह्म सम्बन्धी बहुत सा उपदेश सुनने के बाद 
नचिकेता को यह सन्देह उत्पन्न होता है कि जब ईश्वर को 
निर्देश करके बतलाने के अयोग्य कहा जाता है तब यह कैसे 
माना जाए कि वह प्रकाशित होकर सबको प्रकाशित करता है। 
इस सन्देह के निवारणार्थ उत्तर देता है कि वहाँ (जहाँ ब्रह्म 
साक्षात्‌ हुआ करता है) सूर्य , चन्द्र, तारे, विद्युत्‌ू और अग्नि का 
अकाश निष्फल है, कुछ काम नहीं दे सकता। इसलिए इनमें से 
किसी के प्रकाश में इसे (ईश्वर को) देखने की इच्छा करना 
व्यर्थ है। हकीकत यह है कि उसी के प्रकाशित होने और उसी 
दिये हुए थोड़े प्रकाश से किस प्रकार उस महान्‌ और 
जैण ज्योति:पुज्ज को कोई देख सकता है ? किसी कवि 
जेहुत अच्छा कहा है-- 


हैम ससीम हैं सीमित साधन धर सकते हैं। 
क्योंकर उनसे असीम की नाप तोल कर सकते हैं ॥ 
॥ पठचमी वलली समाप्त ॥ 

षष्ठी वल्‍ली 


ऊर्ध्वमूलोडवाक्शाख एषोउश्वत्थ: सनातन:। 
तदेव शुक्र तब्‌ त्रह्म तदेवामृतमुच्यते। 
तस्मिललोकाः भिता: सर्वे तदु नात्येति कश्चन ॥ एतट्ठे तत्‌ ॥ १ ॥ 

अर्थ-(ऊर्ध्व:) ऊपर (मूल:) जड़ और (अवाक्‌) नीचे 
को (शाख:) शाखाएँ हैं जिसकी , ऐसा (एप:) यह (अश्वत्थ:) 
कल ही कल उठहरने वाला [मनुष्य शरीर रूप] वृक्ष (सनातन:) 
[प्रवाह से| नित्य है। (तद्‌) उस [इस वृक्ष के रचयिता] को 
(एव) ही (शुक्रम) जगत्‌ का चैतन्य कारण (तद्‌) उसको 
(ब्रह्म) सबसे बड़ा (ततू, एबं) उसीको (अमृतम्‌) अमर 
. (उच्यते) कहते हैं (तस्मिन्‌ू) उसी में (सर्वे) सब (लोका:) 

लोक (श्रिता:) उहरे हैं (कश्चन) कोई भी (तत्‌) उसका 

(न, अत्येति) उल्लंघन नहीं करता ।। १ ।। 

व्याख्या-मनुष्य के शरीर में सिर जड़ स्थानी हैं और 
हाथ , पांव आदि शाखाओं के सदृश हैं अर्थात्‌ वृक्षों से मनुष्य 
शरीर की बनावट इस अंश में सर्वथा विपरीत हैं। इस वाक्य में 
शरीर को (अश्वत्थ:) कल ही कल रहने वाला और साथ ही 
नित्य भी माना गया है। इसका अभिप्राय यह है कि वर्तमान 
मनुष्य शरीर तो स्पष्ट ही बहुत थोड़ी देर रहने वाला है परन्तु 
मनुष्य योनि जो कि सृष्टि काल में बराबर बनी रहती है और 
प्रलय के बाद फिर प्रकट हो जाती है, नित्य है। इसी का नाम 
प्रवाह से नित्य होता है | १ ॥। 

यदिदं किजझ्य जगत्सर्व॑ प्राण एजति निःसृतम्‌ | 

महद्भयं वज़मुद्यतं य एतद्विवुरमृतास्ते भवन्ति ॥ २ 

अर्थ-(यत्‌) जो (किज्व) कुछ (जगतू) ब्रह्माण्ड 
(इदम्‌) वह (सर्वम) सब (प्राणे) परमात्मा में (एजति) 

गतिमान्‌ है और उसी से (निश्सृतम्‌) उत्पन्न हुआ है, यह ब्रह्म 
(उद्यतम्‌, वजम्‌, इव) हाथ में लिये वज्र के सदृश ( महद्‌) 
महान्‌ (भयम्‌) भय वाला है (ये) जो मनुष्य (एतद्‌) इस 


पार (भवन्ति) हो जाते हैं ।।२॥। 

भयादस्याग्निस्तपति भयात्तपति सूर्य :। 

भयादिन्द्रश्च॒ वायुश्च मृत्युर्धावति पड्चम: ॥ ३ ॥ 

अर्थ-( अस्य ) इस ब्रह्म के (भयात्‌) भय से (अग्नि:) 
अग्नि (तपति) जलती है (भयात्‌) भय से (सूर्यः) सूर्य 
(तपति) प्रकाशित होता है (च) और (भयात्‌) भय से ही 
(इन्द्र) बिजली (च) और (वायु:) वायु [अपना-अपना काम 
करते हैं] और (पज्चम:) पांचवां (मृत्यु:) मृत्यु (धावति) 
दौड़ता - अपना काम करता है || ३ ॥। 

इह चेदशकदव्‌ बोद्थुं प्राक्शरीरस्य विस्नसः। 

ततः सर्गेषु लोकेषु शरीरत्वाय कल्पते ॥ ४ ॥ 

अर्थ-(चेत्‌) यदि (इह) इस जन्म में (शरीरस्थ) शरीर 
के (विस्रसः:) नाश होने से (प्राकूु) पहले (बोद्धुम्‌) (ब्रह्म 
को) जानने को (अशकत्‌) समर्थ हो (तो ठीक है, अन्यथा) 
(तत:) उस (न जानने) से (सर्गेषु) रचे हुए (लोकेषु) लोकों 


में (शरीत्वाय) शरीर धारण करने (जन्म मरण के चक्र में 


आने) के लिए (कल्पते) समर्थ होता है ॥४॥। 
व्याख्या-प्रथम के दो श्लोकों में यह प्रकट किया गया है कि 
यह समस्त ब्रह्माण्ड, सर्वाधार होने से ब्रह्म के अन्तर्गत ही स्थित 
होता हुआ अपना कार्य कर रहा है और इस जगत के प्रत्येक कार्य 
में जो नियम पाया जाता है वह नियम ईश्वर-प्रदत्त है और इस 
नियम को ठीक रीति से चलाने के लिए ईश्वर मानो वज्र हाथ में 
लिये सदैव (नियम भंग करने वालें को दण्ड देने के लिए) तैयार 
रहता है। तीसरे श्लोक में मनुष्य को चेतावनी दी गई है कि शरीर 
छ्टने से पहले आत्मज्ञान प्राप्त करने में समर्थ न हुआ. तो उस 


जन्म-मरण के चक्र में ही रहना पड़ेगा। ईश्वरीय आज्ञाएँ दो प्रकार 

की होती हैं। एक वे जिन्हें ईश्वर माता, पिता तथा सखा के रूप 
में, कर्म-स्वातन्त्रमय के कारण और ईश्वर-प्रदत्त 
मनुष्यों को अधिकार होता है कि चाहे उसका पालन करें या न 
करें। (२) दूसरी आज्ञा नियम रूप में होती है कि जो जगत्‌ और 
जगत्‌-सम्बन्धी कार्यों को चलाने के लिए जगत में प्रचलित की 
जाती हैं। इन्हीं का नाम प्राकृतिक नियम ([.9५४५७ ० ५६५७) है। 
ये नियम अटल होते हैं। इन्हें कोई तोड़ नहीं सकता ओर इन्हीं के 
लिए उपनिषद्‌ के उपर्युक्त वाक्य में (देखो श्लोक २, ३) कहा 
गया है कि पालन कराने के लिए ईश्वर मानो -हाथ में वच्र लिये 
हुए के सद॒श है ॥। १-४ ।। 
यथा55दर्शो तथा55त्मनि यथा स्वप्ने तथा पितलोके। 
यथा5प्सु परीव ददृशे तथा गन्धर्वलोके छायातपयोरिव ब्रह्मलोके ॥ ५॥ 

अर्थ- (यथा) जैसे (आदर्श) दर्पण में (तथा) बैसे 
( आत्मनि) शुद्ध अन्तःकरण में (यथा) जैसे (स्वप्ने) स्वप्न में 
(तथा) वैसे (पितृलोके) पितृलोक में (यथा) जैसे (अप्सु) 
जलों में (परीव) सब ओर से स्पष्ट (तथा) बैसे (गन्धर्वलोके) : 
गन्धर्व लोक में (ददूशे) (आत्मा) देखा जाता है, (छायातपयो:) 
छाया और प्रकाश के (इब) समान (तब्रह्मलोके) ब्रह्मलोक में 
(देखा जाता है) ।| ५ ।। 

व्याख्या-आत्मज्ञानार्थ उत्तम कर्म करते हुए मनुष्य की 
प्रारम्भ से अन्त तक चार अवस्थाएँ होती हैं-- 

(१) श्रेष्ठ ज्ञान और कर्मों से उसने अन्त:करण को ऐसे 

बना लिया है जिसमें आत्मदर्शन कर सके। 

(२) सकाम कर्म करते हुए पितृुलोक (चन्द्रलोक) अर्थात्‌ 

दुःख रहित, मनुष्य योनि में जाना, जिसमें जाना स्वर्ग-प्राप्ति 

कहा जा सके। 

( ३) निष्काम कर्म करते हुए देवयान का पथ्चििक बनकर 

सूर्य 'लोक को प्राप्त कर लेना। 


के 2 अन्त में सूर्यलोक के बाद बत्रह्मलोक को प्राप्त कर 
ना। 

इन चारों अवस्थाओं में मुमुक्षु परमात्म-दर्शन किस प्रकार 
करता है इसी का विवरण इस उपनिषद्‌ वाक्य में दिया गया 
है- क्‍ 
(१) शुद्ध अन्तःकरण में आईने में शक्ल देखने के सदूश। 
(२) पितृलोक में स्वप्न की वस्तु देखने के सदृश। 
(३) सूर्यलोक में जल के रूप में देखने की तरह और 
(४) ब्रह्मलोक में स्पष्ट प्रकार से प्रकृति से पृथक्‌ ब्रह्म 
को देखता है जिस प्रकार छाया से पृथक्‌ प्रकाश हुआ करता 
है ब्रह्मलोक अर्थात्‌ ईश्वर-प्राप्ति की विशेषता है |।५ ॥। 
इन्द्रियाणां पृथग्भावमुदयास्तमयौ तन यत्‌। 
पृथगुत्पद्ममानानां मत्वा धीरो न शोक्षति ॥ ६ ॥ 
-अर्थ-(पृथक्‌, उत्पद्यमानानाम्‌) पृथक्‌-पृथक्‌ उत्पन्न किए 
हुए (इन्द्रियाणाम्‌) इन्द्रियों के (पृथक भावम्‌) पृथक्‌ भाव 
को (च) और (यत्‌) जो उनके (उदय-अस्तमयों) उदय 
(प्रारम्भ) और अस्त (अन्त) हें इनको (मत्वा) जानकर 
(धीर:) विवेकी पुरुष (न, शोचति) शोक नहीं करता ॥। ६ ।। 
व्याख्या-इन्द्रियाँ बहिर्मुखीवृत्ति के साधन हैं। इनके द्वारा 
इनके विषय की ओर मनुष्य जा सकता है। इसलिए कहा गया 
है कि जो मनुष्य इन्द्रियों के आत्मा से पृथक्त्व और इन्द्रियों के 
उदय और अस्त अर्थात्‌ इनके नाशवान्‌ और उनके द्ारा प्राप्त 
विषय सुख के क्षणिक होने की हकीकत को समझ लेता हे 
तब वह दु:खों से छूट जाता है ॥६ || 
इन्द्रियेभ्य: पर॑ मनो मनसः सत्त्वमुत्तमम। 
सत्त्वादधि महानात्मा महतोड<व्यक्तमुत्तमम्‌ ॥ ७ ॥। 
अर्थ-(इन्द्रियेभ्य:) इन्द्रियों से (मन:) मन (परम) सूक्ष्म 
है, (मनस:) मन से (सत्त्वम) बुद्धि (उत्तमम्‌) श्रेष्ठ हे 
'(सत्त्वातू अधि) बुद्धि से सूक्ष्म (उसका कारण ) (महानात्मा) 
महत्तत्व (महत:) महत्तत्व से (अव्यक्तम्‌) अप्रकट (प्रकृति) 
(उत्तमम्‌) उत्तम है ।।७ ।। क्‍ 

अव्यक्तात्तु पर: पुरुषो व्यापकोडलिज्ञ एव अञ। 

यज्ज्ञात्वा मुच्यते जन्तुरमृतत्व॑ चर गच्छति ॥ ८ ॥ 

अर्थ-(अव्यक्तात्‌) अप्रकट प्रकृति से (तु) निश्चय 
(व्यापक:) व्यापक (च) और (अलिह्ठ) चिह्न रहित - निराकार 
( पुरुष:2 (एकमात्र) ईश्वर (एव) ही (पर:) सूक्ष्म है ( यत्‌) 
जिसको (ज्ञात्वा) जानकर (जनन्‍्तुः) प्राणी ( दुःखों से) (मुच्यते ) 
. छूट जाता है (च) और (अमृतत्वम्‌) मोक्ष को (गच्छति ) 
प्राप्त होता है ॥| ८ ॥। 

व्याख्या-ये उपनिषद्वाक्य इससे पहले ३/१०/११ में आये 
हुए भावों को ही प्रकट करते हैं। इनमें कहा गया है कि मनुष्य 
को अपने अन्तिम ध्येय ब्रह्म की प्राप्ति के लिए अपने अन्दर 
आत्मा को ओर चलना चाहिए-इन्द्रियों से सृक्ष्म मन, मन से 
सूक्ष्म बुद्धि, बुद्धि से सूक्ष्म उसका कारण महत्तत्व, महत्तत्व से 
सूक्ष्म अव्यक्त प्रकृति (कारण शरीर) और प्रकृति से सूक्ष्म 
व्यापक और निराकार ईश्वर है। जब मनुष्य क्रमश: उपर्युक्त 
भाँति भीतर चलते हुए अन्त में जाकर ईश्वर को सा क्षात्‌ कर 
लेता है तब आवागमन के बन्धन से छूटकर मुक्त हो जाता 
है || ७, ८ ।। 


न सन्दृशे तिष्ठति रूपमस्य न अक्षुषा पश्यति कश्चनैनम्‌। 
हृदा मनीषा मनसाभिकक्‍लूप्तो य एतद्विद्रमतास्ते भवन्ति ॥ ९ ॥ 


अर्थ-( अस्य) इस (ब्रह्म) के (सन्दुशे) समक्ष में 
( रूपम्‌) कोई रूप (न तिष्ठति) नहीं उहरता ( एनम्‌) इसको 
(कश्चन) कोई भी (चक्षुषा) आँख से (न, पश्यति) नहीं 
देखता (हृदा) हृदयस्थ (मनीषा) मनन करने वाली (मनसा) 
बुद्धि से (अभिक्‍लुप्त:) प्रकाशित होता है। (ये) जो कोई 
 (एतत्‌ू) इस (रहस्य) को (विदु:) जानते हैं (ते) वे 
( अमृता:) अमर (भवन्ति) होते हैं ।।९ ॥। 

व्याख्या-प्रभु के दर्शन के लिए हृदय के पटल खुलने 
चाहिएं--इन बाह्य आँखों से उसका रूप नहीं देखा जा सकता। 
वह प्रत्येक जगह मौजूद है। जहाँ भी मनुष्य उसे हृदय की 

॥... ३४ «-> ७४७७७ भशशशशशनशशशशशशशनशशशनशशणशशशशशछ न ऋररूरनंेआएएणएणएए७ ४ 
आँखों से देखना चाहता है, देखकर तृप्त हो जाता है। बाह्य 
आँखों का वह विषय नहीं है इसलिए उनसे देखने की इच्छा 
व्यर्थ है। एक कवि ने बहुत अच्छा कहा है- 


नकाब” दूर है हर चन्द रूप* लैला से। 

कहाँ से लाए मगर कोई दीदए मजनूं ।। 

अर्थात्‌ यद्यपि लैला के मुँह पर परदा नहीं है परन्तु देखने 
के लिए तो मजनूं की आँखें चाहिएं ॥| ९ |। 

यदा पज्चावतिष्ठन्ते ज्ञानानि मनसा सह। 

बुद्धिश्च॒ न विचेष्टते तामाहु: परमां गतिम्‌ ॥ १० ॥ 


अर्थ-(यदा) जब (पज्च, ज्ञानानि) पाँच ज्ञानेन्द्रियाँ 
(मनसा) मन के (सह) साथ (अवतिष्ठन्ते) ठहर जाती हैं 
(च) ओर (बुद्धि:) बुद्धि भी (न, विचेष्टते) चेष्टा नहीं करती 
(ताम) उसको -(परमां गतिम्‌) परम गति 5८ जीवनमुक्तावस्था 
(आहु:) कहते हैं ॥। १५० ॥। 

व्याख्या-इन्द्रियों का मन के साथ, अपना-अपना काम 
छोडकर ठहर जाना बहिर्मुखी वृत्ति का बन्द हो जाना और 
अन्तर्मुखी वृत्ति का जागृत हो जाना है। इसी अवस्था का नाम 
उपनिषद्‌ के शब्दों में परमगति है। परन्तु जब तक बहिर्मुखता 
बन्द नहीं होती, जिज्ञासु अन्तर्मुखी नहीं हो सकता। कबीर ने 
इसी उच्चभाव को अपने मोटे शब्दों में इस प्रकार प्रकट किया 


“भीतर के पट जब खुलें बाहर के हों बन्द ” ॥ १० ॥ 
तां योगमिति मन्यन्ते स्थिरामिन्द्रियकध्षारणाम्‌। 
अप्रमत्तस्तदा भवति योगी ही प्रभवाप्ययौ ॥ ११ ॥ 
अर्थ-(स्थिराम्‌) स्थिरता से (ताम्‌) उस (इन्द्रियधारणाम्‌) 
इन्द्रियों को रोकने को (योगम्‌, इति) योग (मन्यन्ते) मानते हैं 
(तदा) तब योगी (अप्रमत्त:) प्रमाद रहित (भवति) होता हैं (हि) 

निश्चय (योग:) योग (प्रभवाप्ययौ) [शुद्ध संस्कारों का 
उत्पन्न और [अशुभ संस्कारों का] अन्त करने वाला है ॥| ११ ॥ 
व्याख्या--योग की कार्य-प्रणाली यह है कि प्रथम अभ्यासी 
इन्द्रियों को उनके विषयों से रोककर चित्त को एकाग्र करे। इस 
एकाग्रता की उपलब्धि से योगी चुस्त ओर आलस्य से रहित हो 
जाता है। इस चित्त की एकाग्रता के बाद जब योगी चित्त के 
निरोध का यत्न करता है तो अभ्यास करने से उसके अन्दर 
“ऋतम्भरा' बुद्धि की उत्पत्ति होती है। इस बुद्धि से जो 
संस्कार उत्पन्न होता है वह अन्य संस्कारों का नाश कर देता 
है परन्तु स्वयं बना रहता है” जब अन्त में यह संस्कार भी नष्ट 
हो जाता है तब योग की अन्तिम (चित्त की निरुद्ध) अवस्था 
प्राप्त होकर योगी को कृतकृत्य कर देती है”? उपनिषद्‌ के इस 
वाक्य में (प्रभवाप्ययो) शब्द से ऋतम्भरा की उत्पत्ति और 
उससे अन्य संस्कारों के नष्ट होने का संकेत किया गया है। 
नेव वाच्या न मनसा प्राप्तुं शक्यो न चश्षुषा। 
अस्तीति तब्रुवतोड्न्यत्र कथं तदुपलभ्यते ॥ १२ ॥। 
अर्थ-- (न, वाचा) न वाणी से (न, मनसा) न मन से (न, : 
एव) न ही ८चक्षुषा) आँख से (प्राप्तुम्‌) प्राप्त होने (शक्‍्य:) 
योग्य है (अस्ति, इति) है, ऐसा (ब्रुवत:) कहते हुए (अभनन्यत्र) 
और कहाँ (तत्‌) वह (कथम्‌) क्योंकर (उपलकभ्यते) प्राप्त हो 
सकता है ॥। १२ 4। 
अस्तीत्येवोलपलब्धव्यस्तत्त्वभावेन चोभयो:। 
अस्तीत्येवोपलब्धस्य तत्त्वभाव: प्रसीदरति ॥ १३ ॥। 
अर्थ- (उभयो:) (अस्ति, नास्ति) इन दोनों में ( तत्त्वभावेन 2 
तत्व की भावना से (अस्ति) है (इति) ऐसा (एव) ही 
(उपलब्धव्य:) जानने वाले का (तत्त्व-भाव:) तत्त्त भाव” 
(प्रसीदरति) प्रसन्‍न होता है ॥। १३ ॥। 

व्याख्या-यंहाँ तक पहुँचने के बाद नचिकेता को फिर एक 
सन्देह उत्पन्न होता है और यमाचार्य उसको निवृत्त करते हैं। 
शंका-जब ईश्वर वाणी, मन, चक्षु (आदि किसी भी 
इन्द्रिय) से प्राप्त नहीं हो सकता हे तो फिर उसकी सत्ता 
स्वीकार करके उसे किस प्रकार प्राप्त कर सकते हैं 2 
समाधान--अस्ति और नास्ति इन दोनों में से ईश्वर की 
सत्ता के सम्बन्ध में अस्ति कहने वाले ही की बुद्धि आदि 
निर्मल होकर उसकी प्राप्ति का साधन बन जाती है ॥| १२, १३ ॥। 


यदा सर्वे प्रम॒च्यन्ते कामा येडस्य हृदि श्रिता:। 

अथ मर्त्योज्मतो भवत्यत्र ब्रह्म समझनुते ॥ १४ ॥। 

अर्थ-(यदा) जब (सर्वे) सब (कामा:) वासनाएँ (ये) 
जो (अस्य) इस पुरुष के (हृदि) हृदय में (श्रिता:) रहती हैं। 
(प्रमुच्यन्ते) छूट जाती हैं (अथ) तब (९मर्त्य:2 मनुष्य 
(अमृत:) मुक्त (भवति) होता है (अत्र) और (ब्रह्म) ब्रह्म 
को (समुश्नते) प्राप्त होता है || १४ ॥। 

यदा सर्य प्रभिद्यन्ते हुदयस्थेह ग्रन्थय:। 

अथ मर्त्योज्मतो भवत्येतावद्ध्यनुशासनम्‌ ॥ १७ ॥। 

अर्थ-(यदा) जब (इह) यहाँ (हृदयस्य) हृदय को 
(सर्वे) सब (ग्रन्थय:) गांठें (प्रभिद्यन्ते) खुल जाती हैं (अथ) 
तब (मर्त्य:) मनुष्य (अमृत:) मुक्त (भवति) होता हे 
(एतावत्‌) इतना ही अनुशासनम्‌ (शास्त्र का) उपदेश है ।। १० ॥। 

व्याख्या-उपनिषद्‌ को समाप्त करते हुए अन्त की बातें 
ही अन्त में कही जाती हैं- 

जब चित्त के आश्रित वासनाएँ नष्ट हो जाती हैं और 
मनुष्य निष्काम हो जाता है तब मृत्यु के बन्धन से मुक्त होकर 
ईश्वर को प्राप्त कर लिया करता है। उपनिषद्‌ कहती है कि : 
शास्त्र इतना ही उपदेश कर सकता है अर्थात्‌ यह शास्त्र का 
उपदेश किस प्रकार सार्थक हो सकता है इसके लिए जिज्ञाजु 
को विशेषज्ञों का सहारा पकड़॒ना चाहिए। यह बतलाना शासट 
की सीमा से बाहर की बात है || १४, ९५ || क्‍ 

६ 3 ट्+_ & 
शतं चैका च हदयस्य नाड्यस्तासां मू्द्धानमभिनि:सतैका। 
तयोधध्व॑मायन्नमृतत्वमेति विष्वडन्डसन्या उत्क्रमणे भवन्ति ॥ १६॥ 


अर्थ-(हृदयस्य) हृदय की (शतम्‌, एका च) एक सौ 
(नाड्य:) नाडियाँ हैं (तासाम्‌) उनमें से (एका) एक ( 
मस्तिष्क में (अभिनिःसृता) जा निकली है (तया) उस नाड़ी के साथ 
(ऊर्ध्वम्‌) ऊपर से (आयन्‌) निकलता हुआ (जीवात्मा) ( अमृतत्वम्‌) 
मोक्ष को (एति) प्राप्त होता है (अन्या:) अन्य (१०० नाडियों द्वारा 
प्राण के साथ) (उत्क्रमणे) निकलने पर ( विष्वड्‌ः ) विविध (गति) 
( भवन्ति) होती हैं ॥। १६ ॥। 

व्याख्या--जब मनुष्य उपनिषद्‌ में दी हुई शिक्षाओं के अनुकूल 
आचरण करके जीवनमुक्त हो जाता है तब उसका आत्मा इस 
शरीर से किस प्रकार निकलता है यह बताया जाता है- 

हृदय से निकलकर जो १०१ नाडियाँ समस्त शरीर में 
फेलती हैं उनमें से एक सुषुम्णा नाम वाली नाडी, जो शरीर में 
इडा और पिंगला के मध्य रहती है, मूर्थधा में जा निकली है। 
मुक्त जीव का आत्मा इसी नाड़ी के द्वारा शरीर से निकल कर 
देवयान (मोक्षमार्ग) का पथिक बन जाता है और जो प्राणी 
ऐसे हैं कि उन्हें मुक्ति से भिन्‍न फल प्राप्त होने वाले हैं उनका 
जीव इस सुषघुम्णा नाड़ी से नहीं निकलता किन्तु शरीर के दूसरे 
छिंद्रों से निकल जाया करता है ॥॥ १६ ॥। 


अड्ग्गुष्ठमात्र: पुरुषोडन्तरात्मा सदा जनानां हृदये सन्निविष्ट:। 
तं स्वाच्छरीरात्प्रवृहेन्मुड्जादिवेषीकां शेर्येण। 
तं विद्याच्छुक्रममृतं तं विद्याच्छक्रममृतमिति ॥ १७ ॥। 
अर्थ-( अन्तरात्मा) शरीर के भीतर (पुरुष:> जीव 
( अड्भग्गुष्ठमात्र:) अंगूठे के बराबर हृदयाकाश में रहने वाला 
(सदा) सदैव (जनानाम्‌) मनुष्यों के (हृदये) हृदय में 
(सन्निविष्ट:) प्रविष्ट है (तम्‌) उस का (थैर्येण) थेर्य से 
(मुछ्जातू) मुज्ज से (ईषीकाम) सींक की (इव) तरह 
(स्वातू) अपने (शरीरात्‌) शरीर से (प्रवृह्ेत) निकाले (तम» 
उस को (अमृतम्‌) न मरने वाला (शुक्रम्‌) पवित्र (विद्यात्‌) 
जाने ।। १७ || 

व्याख्या-मुक्त जीव के लिए यह शिक्षा दी गई है कि 
. जीवात्मा को, जो सदैव अंगूठे की मात्रा वाले हृदयाकाश में 
रहा करता है, इस शरीर से जिस प्रकार मूंज की तीली 
(सींक) निकाली जाती है उसी प्रकार धैर्य के साथ इस शरीर 
से निकाले और उस जीव को पवित्र और अमर समझे क्योंकि 
यह कहा गया है कि यह उपदेश केवल मुक्‍त जीवों के लिए 
है। इसका कारण यह हे कि केवल मुक्‍त जीव ही का 
अधिकार है जो अपने आत्मा को अधिकार के साथ शरीर से 
निकाल सके। अन्य गतियों को प्राप्त प्राणियों के जीव को 
सूक्ष्म शरीर के बन्धन में होकर उसी के साथ निकलना पड़ता 
है। अस्तु उपनिषद्‌ वाक्य के अन्तिम वाक्य का दुबारा पाठ 
ग्रन्थ की समाप्ति का सूचक है || १७ |। 


मृत्युप्रोक्तां नचिकेता5थ लब्ध्वा विद्यामेतां योगविधिज्च कृत्स्नम। 
ब्रह्मप्राप्तो विरजो<भभूद्विमृत्युरन्यो5प्येवं यो विदध्यात्ममेव ॥ १८ ॥ 


अर्थ-(अथ) यह (मृत्युप्रोक्ताम) मृत्यु से कही गई 
(एतां) इस (विद्याम्‌) विद्या को (च) और (कृत्स्नम्‌) समस्त 
(योगविधिम्‌) योगविधि को (लब्ध्वा) प्राप्त होकर (नचिकेत:) 
नचिकेता (ब्रह्म प्राप्त) ब्रह्म को प्राप्त हुआ और (विरज:) 
निर्मल (विमृत्यु:) मृत्यु भय से रहित (अभूत्‌) हुआ। (अन्य: ) 
अन्य (अपि) भी (यः) जो (अध्यात्ममू, एव) आत्मा 
सम्बन्धी विद्या को (एवं, विद) इस प्रकार जानता है (मुक्त 
हो जाता हे) ।। १८ ।। 

व्याख्या-उपनिषद्‌ को समाप्त करने के बाद फल श्रुति के 
तौर पर उपनिषद्कार लिखते हैं कि यम के उपदेश को 
नचिकेता ने ग्रहण कर और उसके अनुकूल आचरण कर पाः 
रहित होकर ब्रह्म को प्राप्त किया। अन्य नर-नारी भी जो इस 
उपदेश के अनुकूल आचरण करेंगे ब्रह्म को प्राप्त कर 
सकेंगे ॥| १८ ॥। 


॥ षष्ठी वलल्‍ली तथा ग्रन्थ समाप्ता । 

